

‘मंगलवार को ईरान के पावर प्लांट व पुलों को निशाना बनायेंगे’

अमेरिकी राष्ट्रपति ट्रंप ने होर्मुज नहीं खोलने पर बड़े हमले की चेतावनी दी

वॉशिंगटन डीसी, 05 अप्रैल। अमेरिका और ईरान के बीच बढ़ते तनाव के बीच अमेरिकी राष्ट्रपति डॉनल्ड ट्रंप ने एक बार फिर सख्त रुख अपनाया है। उन्होंने सोशल मीडिया पर बेहद तीखी भाषा में पोस्ट करते हुए ईरान को स्ट्रेट ऑफ होर्मुज खोलने की चेतावनी दी है और कहा कि अगर ऐसा नहीं हुआ तो बड़े हमले किए जाएंगे।

अमेरिकी राष्ट्रपति ने 6 अप्रैल को तय समय सीमा से एक दिन पहले ही ईरान पर दबाव बढ़ा दिया है। उन्होंने कहा कि मंगलवार को ईरान में पावर प्लांट और पुलों को निशाना बनाया जा

■ सोशल मीडिया पोस्ट में ट्रंप ने बहुत आक्रामक शब्दों का प्रयोग किया। उन्होंने कहा कि मंगलवार को पावर प्लांट डे तथा बिज़ डे बनाया जाएगा।

सकता है। ट्रंप ने यह भी कहा कि ऐसा हमला होगा, जैसा पहले कभी नहीं देखा गया। इससे पहले 21 मार्च को भी ट्रंप ने घमकी दी थी कि अगर ईरान ने स्ट्रेट ऑफ होर्मुज नहीं खोला तो उसके पावर प्लांट्स को नष्ट कर दिया जाएगा, जिसका शुरुआत देश के सबसे बड़े बिजली संयंत्र से होगा।

अपने सोशल मीडिया पोस्ट में ट्रंप ने बेहद आक्रामक शब्दों का इस्तेमाल

किया। उन्होंने कहा कि मंगलवार पावर प्लांट डे और बिज़ डे होगा और ईरान को तुरंत होर्मुज खोलने को कहा। उन्होंने चेतावनी दी कि अगर ऐसा नहीं किया गया तो हालात बेहद खराब हो जाएंगे।

ट्रंप का यह बयान ऐसे समय आया है, जब पहले ही उन्होंने ईरान को 48 घंटे का अल्टीमेटम दिया था। उन्होंने कहा था कि अगर इस समय सीमा में समझौता नहीं हुआ, तो अमेरिका की

ओर से कड़ी सैन्य कार्रवाई की जाएगी। उन्होंने शनिवार को भी कहा था कि समय खत्म हो रहा है और अगर ईरान ने कदम नहीं उठाया तो भयंकर हमला किया जाएगा।

अमेरिका और ईरान के बीच यह तनाव लगातार बढ़ता जा रहा है, खासकर स्ट्रेट ऑफ होर्मुज को लेकर। यह दुनिया के सबसे अहम तेल मार्गों में से एक है और इसके बंद होने से वैश्विक स्तर पर असर पड़ रहा है।

रूस ने यूक्रेन पर रात भर में 286 ड्रोन दागे

कीव, 05 अप्रैल। यूक्रेन पर रूसी हमलों ने एक बार फिर हालात को तनावपूर्ण बना दिया है। रात भर चले ड्रोन हमलों में कम से कम पांच लोगों की मौत हो गई और 30 से अधिक लोग घायल हुए हैं। यूक्रेन के राष्ट्रपति वोलोदिमिर जेलेंस्की की तुर्की यात्रा के दौरान हुए इन हमलों में कई शहरों को निशाना बनाया गया, जिनमें निकोपोल और सूमी शामिल हैं। हमलों से रियायशी इलाकों, बाजारों और इमारतों को भारी नुकसान पहुंचा है, जिससे क्षेत्र में सुरक्षा

■ इन हमलों में 5 लोगों की मौत हुई व 30 घायल हुए।

स्थिति और गंभीर हो गई है।

अंतरराष्ट्रीय मीडिया एनबीसी के अनुसार, यूक्रेनी वायु सेना ने एक ऑनलाइन बयान में बताया कि रूस ने रात भर में यूक्रेन पर 286 ड्रोन दागे, जिनमें से 260 को मार गिराया गया। क्षेत्रीय सैन्य प्रशासन के प्रमुख ओलेक्जेंडर हंडा ने बताया कि निप्रोपेट्रोव्स्क क्षेत्र के निकोपोल शहर में तीन महिलाओं और दो पुरुषों की मौत (शेष अंतिम पृष्ठ पर)

वाइट हाउस के पास रात एक बजे गोलियाँ चली

सुरक्षा बलों ने आस-पास के इलाके की सघन तलाशी ली व वाइट हाउस की सुरक्षा बढ़ाई

वॉशिंगटन, 05 अप्रैल। अमेरिका की राजधानी वॉशिंगटन में वाइट हाउस के पास रात एक बजे गोलियों की घटना हुई। इससे इलाके में हड़कंप मच गया और सुरक्षा एजेंसियाँ तुरंत सक्रिय हो गईं। अमेरिकी सीक्रेट सर्विस के अधिकारियों को आधी रात के बाद लाफायट पार्क के पास गोलियाँ चलने की सूचना मिली थी। यह पार्क वाइट हाउस के ठीक उत्तर में स्थित है।

सूचना मिलते ही सुरक्षा बलों ने पूरे पार्क और आसपास के इलाके की तलाशी ली। सीक्रेट सर्विस ने एक बयान में कहा कि पार्क और उसके आसपास के क्षेत्र की पूरी जांच की गई, लेकिन फिलहाल कोई संदिग्ध नहीं मिला है। रात की बात यह है कि इस घटना में किसी के घायल होने की खबर नहीं है। अधिकारियों ने बताया कि सीक्रेट

■ अमेरिकी सीक्रेट सर्विस को वाइट हाउस के उत्तर में स्थित लाफायट के पास गोलियाँ चलने की सूचना मिली। अभी तक कोई संदिग्ध व्यक्ति या सामान नहीं मिला।

सर्विस की यूनिफॉर्म डिवीजन, मेट्रोपॉलिटन पुलिस और पार्क पुलिस के साथ मिलकर एक संदिग्ध व्यक्ति और एक संभावित गाड़ी की तलाश कर रही है। शुरुआती रिपोर्टों के अनुसार, यह घटना रात करीब एक बजे हुई। इसके बाद कई सुरक्षा एजेंसियों ने इलाके को घेर लिया और वाइट हाउस के उत्तर की सड़कों को सुरक्षित किया। स्थानीय मीडिया के मुताबिक, अधिकारी रात भर इलाके की छानबीन करते रहे।

वाइट हाउस के बेहद करीब गोलियों की चालू हुई वहां का

कामकाज सामान्य रहा। सीक्रेट सर्विस ने साफ किया कि राष्ट्रपति आवास के संचालन में कोई बाधा नहीं आई है। हालांकि, एहतियात के तौर पर सुरक्षा व्यवस्था को पहले से ज्यादा कड़ा कर दिया गया है। जांच के दौरान सुरक्षा घेरा बनाए रखने के लिए कई सड़कों को बंद कर दिया गया। इनमें एच स्ट्रीट एनडब्ल्यू, आई स्ट्रीट एनडब्ल्यू और 16वीं स्ट्रीट एनडब्ल्यू के कुछ हिस्से शामिल हैं। मौके पर मौजूद पत्रकारों और गवाहों ने बताया कि वहां भारी संख्या में पुलिस बल तैनात था।

असम के मुख्यमंत्री की पत्नी के पास तीन देशों के पासपोर्ट- पवन खेड़ा

कांग्रेस मीडिया विभाग के अध्यक्ष ने हिमंत सरमा की पत्नी पर विदेशों में सम्पत्ति छुपाने का भी आरोप लगाया

नई दिल्ली, 05 अप्रैल। असम विधानसभा चुनाव की सरगमों के बीच, कांग्रेस ने मुख्यमंत्री हिमंता बिस्वा सरमा की पत्नी रिंकी भुइयाँ सरमा के पास तीन अलग-अलग देशों के पासपोर्ट होने का दावा किया है। पार्टी ने असम के मुख्यमंत्री की पत्नी के पास विदेशों में संपत्तियाँ होने और इनका विवरण चुनावी हलफनामों में नहीं देने का आरोप भी लगाया है।

कांग्रेस मीडिया विभाग के अध्यक्ष पवन खेड़ा ने रविवार को यहां पार्टी मुख्यालय में आयोजित पत्रकार वार्ता में कथित दस्तावेजों की फोटोकॉपी दिखाते हुए कहा कि रिंकी भुइयाँ सरमा के पास संयुक्त अरब अमीरात, एंटीगुआ-बारबुडा और मिस्स के पासपोर्ट हैं। यूएई का पासपोर्ट 14 मार्च 2022 को जारी हुआ और 13 मार्च 2027 तक वैध है, एंटीगुआ-बारबुडा का पासपोर्ट 26 अगस्त 2021 को जारी हुआ और 25 अगस्त 2031 तक वैध है, जबकि मिस्स का पासपोर्ट 13 फरवरी 2022 को

■ पवन खेड़ा ने कहा कि रिंकी भुइयाँ सरमा के नाम पर दुबई में दो सम्पत्तियाँ हैं, जिनका पूरा रिकॉर्ड उपलब्ध है, लेकिन मुख्यमंत्री के चुनावी हलफनामों में इनका कोई उल्लेख नहीं है। चुनाव लड़ने वालों के लिए अनिवार्य है कि अपने परिवार की चल-अचल सम्पत्ति का पूरा ब्योरा हलफनामों में दें।

जारी हुआ और 12 फरवरी 2029 तक वैध है। भारत में दोहरी नागरिकता की अनुमति नहीं है, ऐसे में यह मामला गंभीर जांच का विषय बनता है। पवन खेड़ा ने आरोप लगाया कि मुख्यमंत्री की राजनीति एक ओर जहां धार्मिक श्रुतीकरण पर आधारित बताई जाती है, वहीं दूसरी ओर उनकी पत्नी के पास कथित तौर पर विदेशी पासपोर्ट होने का सवाल खड़े करता है। इस पूरे मामले की निष्पक्ष जांच होनी चाहिए, जिससे कि सच्चाई सामने आ सके। पवन खेड़ा ने दावा किया कि रिंकी भुइयाँ सरमा के नाम पर दुबई में दो

संपत्तियाँ हैं, जिनका पूरा रिकॉर्ड उपलब्ध है, लेकिन मुख्यमंत्री के चुनावी हलफनामों में इनका कोई उल्लेख नहीं किया गया। चुनाव लड़ने वाले किसी भी उम्मीदवार के लिए यह अनिवार्य है कि वह अपनी और अपने परिवार की चल-अचल संपत्तियों का पूरा ब्योरा हलफनामों में दें। ऐसे में इन संपत्तियों का जिक्र न होना गंभीर सवाल खड़े करता है।

खेड़ा ने कहा कि अमेरिका के वायोमिंग में रिंकी भुइयाँ सरमा से जुड़ी एक कंपनी संचालित है, जिसमें (शेष अंतिम पृष्ठ पर)

पवन खेड़ा पर 48 घंटे में मानहानि के मुकदमे करूंगा- हिमंत सरमा

गुवाहाटी, 05 अप्रैल। असम विधानसभा चुनावों के बीच रविवार को कांग्रेस के राष्ट्रीय प्रवक्ता पवन खेड़ा ने मुख्यमंत्री डॉ. हिमंत बिस्वा सरमा और उनकी पत्नी पर गंभीर आरोप लगाये हैं। इन आरोपों पर मुख्यमंत्री डॉ. सरमा ने सोशल मीडिया एक्स के जरिए अपनी प्रतिक्रिया व्यक्त करते हुए इसे सिरे से

■ उन्होंने खेड़ा के आरोपों को दुर्भावना पूर्ण, मनगढ़ंत और राजनीतिक रूप से प्रेरित बताया।

खारिज कर दिया है। मुख्यमंत्री ने सोशल मीडिया के जरिए जारी अपने संदेश में कहा है कि पवन खेड़ा की रविवार को प्रेस कॉन्फ्रेंस कांग्रेस पार्टी के भीतर गहरे असंतोष और घबराहट को दर्शाती है। जैसे-जैसे असम एक ऐतिहासिक जनादेश की ओर निर्माण रूप से आगे बढ़ रहा है, इस तरह के हताश और (शेष अंतिम पृष्ठ पर)

‘हम मिया मुस्लिम नहीं, भारतीय मुस्लिम हैं’

विधानसभा चुनाव में असम के मुस्लिम समुदाय में बदलते राजनीतिक मूड के संकेत मिल रहे हैं

■ स्थानीय मुस्लिमों का कहना है, “हम इस चुनाव में किसी प्रकार की साम्प्रदायिकता नहीं चाहते। हम सब भाई हैं और हम भाईचारे से रहना चाहते हैं।”

■ यह भी कहा जा रहा है कि “बंगाली मुस्लिम समुदाय को निशाना बनाया जा रहा है, लोगों को बेदखल किया जा रहा है, घर हटाये जा रहे हैं।”

-जाल खंबाता-

-राष्ट्रदूत दिल्ली ब्यूरो- नई दिल्ली, 5 अप्रैल। जैसे-जैसे असम उच्च दांव वाले चुनाव की ओर बढ़ रहा है, राज्य का मुस्लिम समुदाय, जो राज्य की जनसंख्या का 30 प्रतिशत से अधिक है, का मूड आशा, चिंता और बदलती राजनीतिक निष्ठाओं का मिश्रित प्रतिबिंब प्रस्तुत कर रहा है। इनमें लगभग 12 प्रतिशत असमिया भाषी मुस्लिम हैं।

दशकों से, मुस्लिमों ने असम की चुनावी राजनीति में निर्णायक भूमिका निभाई है। वर्षों तक, मुस्लिम एकजुटता ने चुनावी जतनों को आकार दिया, और कांग्रेस मुस्लिम समर्थन पर बहुत अधिक निर्भर रही। लेकिन, मुस्लिम मतदाता पूरी तरह से एक नहीं रहे हैं। भाषाई और सांस्कृतिक विभाजन ने उनमें अलग-अलग मतदान पैटर्न को जन्म दिया है।

ऑल इंडिया यूनाइटेड डेमोक्रेटिक फ्रंट (एआईयूडीएफ) के संस्थापक बद्रुद्दीन अजमल के उदय ने बंगाली भाषी मुस्लिम वोटों का एक बड़ा हिस्सा एकजुट किया, जिससे पार्टी कुछ हिस्सों में एक मजबूत ताकत बनकर उभरी। लेकिन 2024 के लोकसभा

चुनाव ने एक महत्वपूर्ण मोड़ (टर्निंग प्वाइंट) प्रस्तुत किया। अजमल को उस समय एक बड़ा झटका लगा, जब वे चुनावी सीट पर कांग्रेस नेता रकीबुल हुसैन से 10 लाख से अधिक वोटों से हार गए। इसे समुदाय के भीतर बदलते राजनीतिक मूड का संकेत माना गया। ये बदलाव पहचान, नागरिकता और प्रतिनिधित्व पर जारी बहसों के बीच हो रहे हैं।

जमीनी स्तर पर भी ये तनाव और बदलाव गहराई से महसूस किए जा रहे हैं। लोअर असम में, जहाँ बंगाली भाषी मुस्लिम ज्यादा हैं, वहाँ अनेक मतदाता एकता की इच्छा व्यक्त करते हैं, लेकिन साथ ही शिकायत की भावना भी रखते हैं।

समरिया निर्वाचन क्षेत्र के गोरोग्रामरी में स्थानीय निवासी हुमायूँ कबीर ने कहा, “हम इस चुनाव में किसी भी प्रकार की साम्प्रदायिकता नहीं चाहते। हम सब भाई हैं और हम भाईचारे से रहना चाहते हैं।” उन्होंने

आगे कहा, “हमें एक होना होगा, हम असम और भारत में शांति चाहते हैं।” साथ ही, वे पहचान के लेवल के खिलाफ भी हैं। उन्होंने कहा, “हम मिया मुस्लिम नहीं हैं, यह बहुत गलत है। हम भारतीय मुस्लिम हैं।” उन्होंने यह स्वीकार किया कि “पहले की तुलना में दंगे और अपराध कम हुए हैं,” लेकिन यह भी कहा कि “बंगाली मुस्लिम समुदाय को निशाना बनाया जा रहा है, लोगों को बेदखल किया जा रहा है, घर हटाए जा रहे हैं।”

अब्दुल रईस ने कहा, “हमें सरकारी योजनाओं से लाभ मिलता है... हम लंबे समय से भारत में हैं। हमारे पास सभी दस्तावेज हैं।” उनका यह कहना नागरिकता और वैधता को लेकर बार-बार उठने वाले मुद्दे को रेखांकित करता है।

कुछ लोगों का मानना है कि मुस्लिम समुदाय के भीतर विभाजन की भावना भी बढ़ रही है। इबीउल हुसैन कहते हैं, “हमें

सरकार में बदलाव की आवश्यकता है। पहले मुस्लिम समुदाय एक साथ था, अब इसमें विभाजन है।” मिया शब्द का उल्लेख करते हुए, वे कहते हैं, “मिया मुस्लिमों को बांग्लादेशी मुस्लिम कहा जाता है। इससे समुदाय को नुकसान पहुंचा है।” उनका कहना है कि “असमिया भाषी मुस्लिम हमारे साथ हैं और कभी-कभी उनके साथ भी।”

इजरायल के लिए एयर इंडिया की उड़ानें 31 मई तक निलम्बित

नई दिल्ली, 05 अप्रैल। पश्चिम एशिया में चल रही जंग के बीच एयर इंडिया ने इजरायल के लिए अपनी उड़ानें 31 मई तक निलम्बित कर दी हैं। एअर इंडिया के एक अधिकारी ने कहा कि एयरलाइन ने नई दिल्ली-तेल

■ इजरायल में रहने वाले 40 हजार भारतीयों की चिंता बढ़ी।

अवीव मार्ग पर उड़ानें 31 मई तक निलम्बित कर दी हैं। उड़ानों के निलम्बित होने से इजरायल में रहने वाले 40,000 से अधिक भारतीयों के बीच चिंता बढ़ा दी है, जो क्षेत्र में बढ़ते तनाव से बचने या पेशेवर कारणों से भारत यात्रा करना चाहते हैं।

इजरायल छोड़ने के इच्छुक भारतीयों को भूमिगत सीमा पार कर जॉर्डन या मिस्त्र जाना होगा। तेल अवीव में भारतीय मिशन उन लोगों की सहायता कर रहा है जो विभिन्न तरीकों से यात्रा करना चाहते हैं। दूतावास भारतीय समुदाय के साथ नियमित संपर्क बनाए हुए है।

राजदूत जेपी सिंह और दूतावास की टीम ने इजरायल में भारतीय श्रमिकों और छात्रों के साथ वचुअल चर्चा की और उनकी चिंताओं-परेशानियों को सुना। साथ ही उन्हें हरसंभव मदद का आश्वासन दिया।

आयात स्रोतों में विविधता की रणनीति ने तेल-गैस कीमतों में भारी वृद्धि को रोका

भारत कच्चे तेल का 88 प्रतिशत आयात करता है व यूरोप में गैस की कीमतों में 70 प्रतिशत वृद्धि हुई है

श्रीगंगानगर, 5 अप्रैल। बॉर्डर पर ड्रोन से आई 12 किलो हेरोइन बरामद की गई। संयुक्त कार्रवाई में पंजाब के 4 युवक पकड़े गए, जो पाकिस्तान से आई

■ सुरक्षा बलों के सर्च अभियान में पंजाब के 4 युवक भी पकड़े गए, जो पाकिस्तान से ड्रोन से गिराई खेप उठाने के लिए आए थे।

इस खेप को उठाने पहुंचे थे। सीआईडी, पुलिस और बीएसएफ ने, सुरक्षा बलों को मिली गुप्त सूचना के आधार पर सर्च ऑपरेशन चलाकर तस्करों की कोशिश को रोका और आरोपियों से पूछताछ शुरू की।

जानकारी अनुसार, पाकिस्तानी (शेष अंतिम पृष्ठ पर)

-जाल खंबाता-

-राष्ट्रदूत दिल्ली ब्यूरो- नई दिल्ली, 5 अप्रैल। भारत अपने कच्चे तेल का 88 प्रतिशत आयात करता है। फिर भी ईंधन और एलपीजी की कीमतों में भारी वृद्धि क्यों नहीं हुई? जानिए उस अनोखी रणनीति के बारे में, जिसे भारत अपना रहा है। पश्चिम एशियाई संकट के बीच यूरोप में गैस की कीमतों में लगभग 70 प्रतिशत की वृद्धि हुई, जिससे वैश्विक ऊर्जा बाजारों में अस्थिरता बढ़ गई। इसके साथ ही, रूस ने 1 अप्रैल से पेट्रोलियम उत्पादों के निर्यात पर रोक लगा दी। ईरान युद्ध के बाद, ऊर्जा बाजार बेहद अस्थिर हो गए। यूरोजोन में महंगाई 1.9 प्रतिशत से बढ़कर 2.5 प्रतिशत हो गई, जिसमें ऊर्जा महंगाई का योगदान 4.9 प्रतिशत साल-दर-साल था।

कच्चे तेल में 74 रुपए की वृद्धि, होर्मुज की खाड़ी का लगभग अवरुद्ध होना, और खाड़ी से एलपीजी की आपूर्ति में गिरावट से कई देशों में घरेलू मूल्य वृद्धि तेज होनी चाहिए थी। लेकिन भारत ने अब तक खुदरा प्रभाव को सीमित रखने में सफलता हासिल की।

भारत की संरचनात्मक निर्भरता काफी अधिक थी। इसके कच्चे तेल के आयात पर निर्भरता 88 प्रतिशत है, जबकि एलपीजी का 60 प्रतिशत आयात होता है, जिसमें से लगभग 90 प्रतिशत होर्मुज के रास्ते आता है। प्रधानमंत्री उज्वला योजना के तहत 10 करोड़ से अधिक परिवार सब्सिडी वाली एलपीजी पर निर्भर हैं, इसलिए इस निर्भरता का सीधा असर घरेलू कीमतों पर पड़ सकता था।

प्रारंभिक संकेत तनाव की ओर इशारा कर रहे थे, एलपीजी का आयात

■ होर्मुज और रेड सी में व्यवधान होने पर भारत ने शिपिंग कार्गो को केप ऑफ गुड होप के माध्यम से पुनः व्यवस्थित किया। हालांकि इससे यात्रा समय 30 प्रतिशत बढ़ा व फ्रंट लागत भी 40-60 प्रतिशत बढ़ गई।

■ पेट्रोल और डीजल में सरकार ने उत्पाद शुल्क में कटौती करके तथा निर्यात शुल्क लगाकर घरेलू बाजार में आपूर्ति को व्यवस्थित रखा।

3,22,000 मीट्रिक टन से घटकर 2,65,000 मीट्रिक टन हो गया, जबकि खाड़ी का हिस्सा लगभग 60 प्रतिशत से घटकर 34 प्रतिशत रह गया। सामान्य प्रवाह में, इस तरह के झटके से खुदरा कीमतों में तेज वृद्धि होनी चाहिए थी।

लेकिन, अधिकांश अर्थव्यवस्थाओं के विपरीत, भारत ने पूरी तरह से बढ़ोतरी को रोक दिया।

अचानक किया गया समायोजन नहीं, बल्कि पहले से मौजूद खरीद रणनीतियों का विस्तार था, जो संकट की स्थिति में विकल्प प्रदान करती थीं।

संयुक्त राज्य अमेरिका एलपीजी का एक प्रमुख मार्जिनल आपूर्तिकर्ता बनकर उभरा, लगभग 22 लाख टन प्रति वर्ष के पूर्व-निर्धारित अनुबंधित वॉल्यूम के साथ, जो भारत के कुल आयात का लगभग 10 प्रतिशत है। यह अनुबंधित आधार बिना पुनः बातचीत के तेजी से आपूर्ति बढ़ाने में सक्षम बनाता है।

मुख्य बात यह है कि भारत की मजबूती संकट के बाद के तात्कालिक सुधार से नहीं आई, बल्कि एक विविध आयात पोर्टफोलियो से आई, जिसे तनाव के दौरान पुनः समायोजित किया जा सकता था, जिसमें अजैरिना जैसे गैर-पारंपरिक आपूर्तिकर्ताओं को

शामिल किया गया। इस आपूर्ति विविधीकरण को नौसैनिक और रणनीतिक हस्तक्षेप के साथ पूरा किया गया।

होर्मुज और रेड सी दोनों में व्यवधान होने पर, शिपिंग कार्गो को केप ऑफ गुड होप के माध्यम से पुनः व्यवस्थित किया गया। लेकिन, इससे यात्रा समय लगभग 30 प्रतिशत बढ़ गया और फ्रंट लागत 40-60 प्रतिशत तक बढ़ गई, साथ ही बीमा प्रीमियम में वृद्धि हुई।

इन जोखिमों को कम करने के लिए भारत ने नौसैनिक और कूटनीतिक साधनों का उपयोग किया। ऑपरेशन संकल्प के तहत, भारतीय नौसेना ने महत्वपूर्ण ऊर्जा शिपमेंट की सुरक्षित यात्रा सुनिश्चित की। साथ ही, कूटनीतिक चैनलों के माध्यम से होर्मुज के चयनित (शेष अंतिम पृष्ठ पर)

सार-समाचार

श्रीयादे माता मंदिर प्राण प्रतिष्ठा 14 मई को, तैयारियों पर विस्तृत चर्चा

मांगलियावास(निर्स)। प्रजापति समाज सुधार समिति 87 गांव की कार्यकारिणी की बैठक समाज भवन में अध्यक्ष ताराचंद प्रजापति की अध्यक्षता में आयोजित की गई। बैठक में श्रीयादे माता मंदिर की प्राण प्रतिष्ठा की तिथि में बदलाव करते हुए 9 मई के स्थान पर 14 मई निर्धारित की गई। यह निर्णय पंडितों की सलाह एवं शुभ मुहूर्त को ध्यान में रखते हुए लिया गया।बैठक में यह भी तय किया गया कि कार्यक्रम दो दिवसीय रहेगा, जिसमें 13 मई को भव्य रात्रि जागरण का आयोजन किया जाएगा। समारोह में समाज के प्रतिनिधियों, भागसाहों, संत-महात्माओं एवं साध्वियों को आमंत्रित करने पर भी चर्चा हुई। मंदिर निर्माण हेतु कार्यकारिणी सदस्यों द्वारा न्यूनतम 5100 रुपए सहयोग राशि निर्धारित की गई। मंच व्यवस्था को लेकर यह निर्णय लिया गया कि केवल आमंत्रित अतिथि, अध्यक्ष एवं निर्धारित महिला प्रतिनिधि ही मंच पर बैठ सकेंगे। प्राण प्रतिष्ठा समारोह के दौरान भंडारे, टेंट, पानी, बिजली, हलवाई एवं अन्य व्यवस्थाओं को लेकर भी विस्तार से मंथन किया गया। बैठक में विभिन्न गांवों से आए पदाधिकारी एवं समाज बंधु बड़ी संख्या में उपस्थित रहे।

ठेका और पट्टा दिलाने के नाम पर हजारों की ठगी

मसूदा(निर्स)। नगर पालिका में ठेका और पट्टा दिलाने के नाम पर ठगी का मामला सामने आया है, जिसमें राजसमंद निवासी एक व्यक्ति द्वारा खुद को पालिका कर्मचारी बताकर ग्रामीणों से रकम वसूली गई। पीडित अरुण कुमार से पट्टा दिलाने के नाम पर 41,500 रुपये और उनके पुत्र चिंटू दाधीच से रंगाई-पुताई का ठेका दिलाने के नाम पर 8 हजार रुपये लिए गए। आरोपी ने पालिका की फर्जी रसीदें और अधिशासी अधिकारी के नकली हस्ताक्षर का उपयोग कर लोगों को विश्वास में लिया। पीडितों का आरोप है कि आरोपी ने कई लोगों से इसी तरह लाखों रुपये की वसूली की है और इस पूरे मामले में कुछ कर्मचारियों की मिलीभगत भी हो सकती है। शिकायत मिलने पर पालिका प्रशासन ने जांच कराई, जिसमें मामला सही पाया गया और थाने में रिपोर्ट दर्ज कराई गई। गौरतलब है कि पालिका ने गृहकर सर्वे का कार्य परम सेवा समिति को सौंपा था, जिसका फायदा उठाकर आरोपी लोगों को गुमराह करता रहा और फर्जी रसीदों के जरिए वसूली करता रहा।

‘शक्ति और युक्ति के समावेश से विजय प्राप्त होती है’

ब्जार(निर्स)। राष्ट्रीय संत स्वामी गोविंद गिरी जी महाराज के सानिध्य में श्री फाउंडेशन ट्रस्ट द्वारा आयोजित ज्ञान से जीवन दिशा और सेवा – कृष्ण नीति कार्यक्रम के समापन दिवस पर श्री सीमेंट के 26वें वार्षिक उत्सव के अंतर्गत श्री रंगमंच पर श्री गोविंद देव गिरी जी महाराज मुखारविंद से भाववान श्री कृष्ण के विभिन्न रूपों, लीलाओं व संदेशों का श्रृंखलाओं को विस्तृत रूप से वर्णन किया। इस अवसर पर बांगड परिवार के बेणुगोपाल बांगड, हरिमोहन बांगड, श्रीमती राजकमल बांगड, प्रशान्त बांगड, श्रीमती रानू बांगड, श्रीमती पूजा बांगड, गौरव बाबू, विराज बांगड व विदूष बांगड, श्री सीमेंट के प्रबंध निदेशक नीरज अखौरी उनकी धर्मपत्नी सीमा अखौरी समेत श्री सीमेंट के सम्पत्त वरिष्ठ अधिकारी व कर्मचारी मौजूद रहे। स्वामी जी ने बताया कि किस तरह पांडवों ने वनवास में शक्ति एकत्र करने का प्रयास किया, भाववान श्री कृष्ण की प्रेरणा से पांडवों ने शक्ति और युक्ति का समावेश कर महाभारत के युद्ध में विजय प्राप्त की। पांडवों ने युद्ध स्वयं के लिए नहीं किया अपितु धर्म के लिए किया। इसलिए ही श्रीकृष्ण उनके साथ थे और उन्हें विजय प्राप्त हुई। श्री कृष्ण नीति कहती है कि जो व्यक्ति जिस भाषा में समझे उसको उसी भाषा में समझाना चाहिए। मनुष्य को किसी भी स्थिति में अपना विश्वास नहीं खोना चाहिए। उसे विश्वास रखना चाहिए कि उसके प्रयत्न करने से उसे विजय अवश्य प्राप्त होगी। मानव को सदैव सद्कर्म करना चाहिए, सद्कर्म ही मानव के परलोक में काम आते हैं। श्री गोविंद देव गिरी जी महाराज द्वारा बताया गया कि भारतवर्ष में गौहत्या पूर्ण रूप से बंद होनी चाहिए। महाराज श्री द्वारा प्रस्तुत की जा रही के कृष्ण नीति दर्शन कथा के आयोजन में आज मुख्य अतिथि के रूप में राजस्थान सरकार की पूर्व मुख्यमंत्री एवं भारतीय जनता पार्टी राष्ट्रीय उपाध्यक्ष वसुंधरा राजे सिंधिया ने शिरकत की उनका बांगड परिवार द्वारा हार्दिक स्वागत अभिनंदन किया गया। इस अवसर पर वसुंधरा राजे द्वारा स्वामी जी का माल्यार्पण, शाल व श्रीफल भेंट करके स्वागत व अभिनंदन किया गया।

विधायक कोठारी ने ‘गौ सम्मान आवाहन अभियान’ से जुड़ने की अपील की

भीलवाड़ा। भीलवाड़ा विधायक अशोक कुमार कोठारी ने साधु-संतों के मार्गदर्शन में देशभर में चलाए जा रहे ‘गौ सम्मान आ न अभियान’ से अधिक से अधिक लोगों को जुड़ने की अपील की है। उन्होंने बताया कि अभियान के तहत 27 अप्रैल 2026 को पूरे देश में ‘गौ सम्मान दिवस’ मनाया जाएगा। विधायक कोठारी ने कहा कि इस अवसर पर भारत की लगभग 5 हजार तहसीलों में केंद्र सरकार के नाम प्रार्थना पत्र प्रस्तुत किए जाएंगे। इन प्रार्थना पत्रों के साथ आमजन द्वारा किए गए हस्ताक्षरों की प्रतिनिधियां भी संलग्न की जाएंगी, ताकि गौ संरक्षण और सम्मान को लेकर जनभावना सरकार तक प्रभावी रूप से पहुंच सके। उन्होंने स्पष्ट किया कि यह अभियान किसी व्यक्ति या संगठन विशेष के बैनर तले नहीं, बल्कि गौमाता के सम्मान, संरक्षण और अधिकारों के लिए जनजागरण के रूप में चलाया जा रहा है।

संभाग स्तरीय ‘आईटी संगम’ खेल प्रतियोगिता का भव्य समापन



समापन समारोह में जिला कलेक्टर लोक बंधु मुख्य अतिथि के रूप में उपस्थित रहे।

अजमेर,(निर्स)। राजस्थान अधीनस्थ कम्प्यूटर कर्मचारी संघ, जिला अजमेर के तत्वावधान में आयोजित तीन दिवसीय संभाग स्तरीय ‘आईटी संगम’ खेल प्रतियोगिता का रविवार को चंद्रवरदाई नगर खेल मैदान में भव्य समापन हुआ। समापन समारोह में जिला कलेक्टर लोक बंधु मुख्य अतिथि के रूप में उपस्थित रहे और उन्होंने विजेता एवं उपविजेता खिलाड़ियों को पुरस्कार प्रदान कर उनका उत्साहवर्धन किया। प्रतियोगिता 3 से 5 अप्रैल तक आयोजित की गई, जिसमें संभाग के विभिन्न जिलों से आए प्रतिभागियों ने बड़-बड़कर भाग लिया। आयोजन के दौरान इनडोर एवं आउटडोर खेलों का समावेश किया गया, जिनमें क्रिकेट, टेबल टेनिस, बैडमिंटन एवं फुटबॉल प्रमुख आकर्षण रहे। खिलाड़ियों ने पूरे उत्साह और खेल भावना के साथ प्रतिस्पर्धाओं में भाग लेकर उत्कृष्ट प्रदर्शन किया।

क्रिकेट प्रतियोगिता के मुकाबले विशेष रूप से रोमांचक रहे। पहले सेमीफाइनल में अजमेर सुपर किंग ने अजमेर स्ट्राइकर को हराकर फाइनल में प्रवेश किया, जबकि दूसरे सेमीफाइनल में डीडवाना-कुचामन की डीके रॉयल्स टीम ने टॉक आईटी जॉरिसन को पराजित कर फाइनल में जगह बनाई। फाइनल मुकाबले में शानदार प्रदर्शन करती हुए अजमेर स्ट्राइकर टीम विजेता बनी, जबकि डीके रॉयल्स टीम उपविजेता रही। विजेता टीम के कप्तान पंकज डाबरिया और उपविजेता टीम के कप्तान प्रमोदन लाल को ट्रॉफी प्रदान की गई। समारोह को संबोधित करते हुए लोक बंधु ने कहा कि इस प्रकार की खेल प्रतियोगिताएं कर्मचारियों में न केवल प्रतिस्पर्धा की भावना को बढ़ावा देती हैं, बल्कि आपसी समन्वय, टीम वर्क और स्वास्थ्य के प्रति जागरूकता भी विकसित करती हैं।

पुष्कर के 52 घाटों पर 1700 मीटर की पगड़ी के साथ होगा ऐतिहासिक आयोजन

अजमेर(निर्स)। अंतर्राष्ट्रीय वैश्य महासम्मेलन की जिला शाखा द्वारा आगामी 17 अप्रैल को पुष्कर में एक ऐतिहासिक एवं सांस्कृतिक आयोजन किया जाएगा। वैशाख अमावस्या के पानव अवसर पर आयोजित इस कार्यक्रम में पुष्कर के 52 घाटों पर 1700 मीटर लंबी पगड़ी धारण कर एक अनूठा दृश्य प्रस्तुत किया जाएगा। इस आयोजन की रूपरेखा तय करने के लिए संस्था के पदाधिकारियों की बैठक आयोजित की गई, जिसकी अध्यक्षता जिलाध्यक्ष रमेशचंद्र तापड़िया ने की। जिला महामंत्री उमेश गर्ग ने बताया कि कार्यक्रम में 52 घाटों के नाम पर 52 यजमान शामिल होंगे, जबकि 108 महिला एवं युवा सदस्य विभिन्न धार्मिक अनुष्ठानों में भागीदारी निभाएंगे। कार्यक्रम के दौरान सामूहिक



अंतर्राष्ट्रीय वैश्य महासम्मेलन की जिला शाखा द्वारा आगामी 17 अप्रैल को पुष्कर में एक ऐतिहासिक एवं सांस्कृतिक आयोजन किया जाएगा।

महाारती का आयोजन भी किया जाएगा, जिसमें बड़ी संख्या में

श्रद्धालुओं की उपस्थिति रहने की संभावना है। महिला शाखा अध्यक्ष

वर्षा फतहपुरिया ने बताया कि इस आयोजन को और अधिक आकर्षक

वसुंधरा राजे का भव्य स्वागत, जनसमस्याओं पर सौंपा ज्ञापन

मांगलियावास(निर्स)। पूर्व मुख्यमंत्री वसुंधरा राजे का रविवार शाम जयपुर से ब्यावर जाते समय ब्यावर रोड स्थित होटल आसोपालव पर भाजपा कार्यकर्ताओं द्वारा जोरदार स्वागत किया गया। मांगलियावास एवं पीसांगन मंडल के कार्यकर्ताओं ने उत्साहपूर्वक उनका अभिनंदन किया।

■ इस दौरान उनके साथ मौजूद ओसियां विधायक भैराम और सियोल विधायक यूनूस खान का भी स्वागत किया गया

इस दौरान उनके साथ मौजूद ओसियां विधायक भैराम और सियोल विधायक यूनूस खान का भी स्वागत किया गया। नत्साराबाद विधायक रामस्वरूप लांबा एवं मंडल अध्यक्ष संजय सोनी के नेतृत्व में जनप्रतिनिधियों और



मांगलियावास एवं पीसांगन मंडल के कार्यकर्ताओं ने उत्साहपूर्वक उनका अभिनंदन किया।

कार्यकर्ताओं ने राजे को चुनरी ओढ़ाकर सम्मानित किया तथा क्षेत्र की विभिन्न समस्याओं को लेकर ज्ञापन सौंपा राजे ने कार्यकर्ताओं द्वारा उठाए गए मुद्दों को गंभीरता से सुना और संबंधित विभागों के उच्च अधिकारियों से चर्चा कर शीघ्र समाधान करने का आश्वासन दिया। कार्यक्रम के दौरान कार्यकर्ताओं में खासा

उत्साह देखने को मिला। इस अवसर पर दिनेश नायक, रमजान, तारा सिंह रावत, दिलीप पचार, राजेंद्र गैणा, शिवराज चौधरी, भंवरलाल डिया, मुनालाल जाखड, अशोक जाखड, बलवीर सिंह गौड, विजेंद्र सिंह रावत, शिवजी जाखड, सुरेंद्र नायक सहित अनेक जनप्रतिनिधि एवं कार्यकर्ता उपस्थित रहे।

अजमेर पुलिस का अवैध हथियार, ड्रग्स और साइबर ठगी के नेटवर्क पर एक साथ वार

जयपुर/अजमेर (निर्स)। अजमेर जिले में चलाए जा रहे विशेष अभियान सुरक्षित अजमेर, राणा मुक्त अजमेर एवं म्यूल् हंटर के तहत पुलिस ने अलग-अलग मामलों में कार्रवाई करते हुए अवैध हथियार रखने, मादक पदार्थ की तस्करी एवं साइबर ठगी में संलग्न तीन आरोपियों को गिरफ्तार किया है। यह कार्रवाई पुलिस अधीक्षक हर्षवर्धन अग्रवाला के निर्देशन में की गई।

बड़ी वारदात की फिराक में हथियार सहित बदमाश गिरफ्तार: जिला पुलिस अधीक्षक हर्षवर्धन अग्रवाला के निर्देशन में चलाए जा रहे विशेष अभियान सुरक्षित अजमेर के तहत

अभियान में पुष्कर थाना पुलिस ने सांसी बस्ती, देवनगर रोड पर बड़ी कार्रवाई की। पुलिस टीम ने महिला तस्कर कमला सांसी के घर पर अचानक दबिश दी, जहाँ से करीब 988 ग्राम अवैध गांजा जब्त किया गया। जांच में सामने आया कि आरोपी महिला पहले भी 14 किलो से अधिक गांजे के साथ गिरफ्तार हो चुकी है और करीब 6 महीने जेल में रहकर आई थी। जेल से छूटते ही उसने फिर से तस्करि शुरू कर दी। इस बार पुलिस ने संरिडित अपराध की धाराओं के तहत कार्रवाई करते हुए उसके पूरे नेटवर्क को खालाना शुरू कर दिया है। म्यूल् हंटर की चोट-म्यूल्

अकाउंट धारक को गिरफ्तार: साइबर अपराधों की रोकथाम के लिए चलाए जा रहे विशेष अभियान म्यूल् हंटर के तहत सिविल लाईंस थाना पुलिस और साइबर सेल ने एक शाहिर म्यूल् अकाउंट धारक को गिरफ्तार किया है। आरोपी राकेश कुमार मेघवंशी के खते में मात्र दो महीनों के भीतर 14.78 लाख रुपये की संदिग्ध राशि का लेन-देन पाया गया। जांच में पता चला कि आरोपी 3 प्रतिशत कमीशन के लालच में साइबर ठगों को अपने खाते उपलब्ध कराता था। उसके विभिन्न खातों पर देशभर में 13 साइबर शिकायतें दर्ज हैं।

निम्बाहेड़ा में सामूहिक जाप 9 को
निम्बाहेड़ा । जैन इंटरनेशनल ट्रेड ऑर्गनाइजेशन द्वारा 9 अप्रैल 2026 (गुरुवार) को विश्व नवकार महामंत्र दिवस का भव्य आयोजन किया जा रहा है। इस अवसर पर विश्व शांति एवं मानव कल्याण की भावना से भारत सहित 108 देशों के लाखों श्रद्धालु एक साथ नवकार महामंत्र का जाप करेंगे। जोते जेटीआर की नेशनल कोर कमेटी के सदस्य कमलेश देलावत ने जानकारी देते हुए बताया कि यह आयोजन वैश्विक स्तर पर अभूतपूर्व होगा। कार्यक्रम का 6000 से अधिक स्थानों से सीधा प्रसारण किया जाएगा, वहीं 100 से अधिक स्थानों पर नवकार महामंत्र से जुड़े म्याग इवेंट आयोजित होंगे। निम्बाहेड़ा में आदर्श कॉलोनी स्थित दिवाकर भवन में 9 अप्रैल को प्रातः 8:01 बजे से 9:36 बजे तक सकल जैन समाज के तत्वावधान में सामूहिक नवकार महामंत्र जाप आयोजित किया जाएगा। इसके साथ ही नगर के आसपास के कस्बों एवं गांवों-शंभूपुर, सतखंडा, मांगरोल, एवं सतखंडवन सहित अन्य क्षेत्रों में भी सामूहिक जाप करेंगे।

हैडपंप मरम्मत अभियान तेज, कलेक्टर ने किया आकस्मिक निरीक्षण

अजमेर, (निर्स)। गर्मी के मौसम में आमजन को सुचारू पेयजल उपलब्ध कराने के उद्देश्य से राज्य सरकार द्वारा चलाए जा रहे हैडपंप मरम्मत अभियान के तहत रविवार को जिला कलेक्टर लोकबंधु ने जिले के विभिन्न क्षेत्रों का आकस्मिक निरीक्षण किया। इस दौरान उपखंड अधिकारियों एवं विकास अधिकारियों ने भी अपने-अपने क्षेत्रों में अभियान की प्रगति का जायजा लिया। जिला कलेक्टर लोक बंधु ने बताया कि सरकार गर्मी के दौरान पेयजल की निर्बाध आपूर्ति सुनिश्चित करने के लिए प्रतिबद्ध है। अभियान के तहत जन स्वास्थ्य अभियांत्रिकी विभाग

और जिला प्रशासन द्वारा जिलेभर में हैडपंपों का निरीक्षण किया गया तथा जो हैडपंप खराब पाए गए, उनकी मर्मत् पर ही मरम्मत कर उन्हें चालू किया गया। निरीक्षण के दौरान पेयजल की गुणवत्ता पर भी विशेष ध्यान दिया गया। विभिन्न स्थानों से पानी के सैंपल लेकर उनकी जांच करवाई गई। कलेक्टर ने दौराई, तबीजी और सोमलपुर सहित कई क्षेत्रों का दौरा कर हैडपंपों की स्थिति देखी और स्वयं पानी पीकर गुणवत्ता का आकलन किया। उन्होंने ग्रामीणों से संवाद कर जलापूर्ति की स्थिति जानी तथा अधिकारियों को समयबद्ध शिकायत निस्तारण के निर्देश दिए।

वैशाली नगर में किड्जी प्री-स्कूल में 7 अप्रैल को निःशुल्क स्वास्थ्य जांच शिविर

अजमेर(निर्स)। विश्व स्वास्थ्य दिवस के अवसर पर 7 अप्रैल 2026, मंगलवार को वैशाली नगर स्थित किड्जी प्री-स्कूल में निःशुल्क स्वास्थ्य जांच शिविर का आयोजन किया जाएगा। विद्यालय प्रबंधन द्वारा आयोजित यह शिविर प्रातः 9 बजे से 11 बजे तक संचालित होगा। शिविर का उद्देश्य बच्चों एवं अभिभावकों को स्वास्थ्य के प्रति जागरूक करना तथा समय रहते स्वास्थ्य समस्याओं की पहचान कर उचित परामर्श उपलब्ध कराना है। शिविर में शहर के विभिन्न क्षेत्रों के विशेषज्ञ चिकित्सक अपनी सेवाएं

देेंगे। इसमें डॉ. आरती चौधरी (दंत सर्जन), डॉ. मयूर गोयल (शिशु रोग विशेषज्ञ), डाइटिशियन प्रेक्षा अग्रवाल (आहार विशेषज्ञ), डॉ. योगिता सोनी (होम्योपैथिक चिकित्सक) एवं डॉ. प्रिया सुराना (फिजियोथेरेपिस्ट) शामिल हैं। सभी विशेषज्ञ बच्चों सहित अन्य प्रतिभागियों की स्वास्थ्य जांच कर उन्हें आवश्यक मार्गदर्शन प्रदान करेंगे। विद्यालय प्रशासन के अनुसार शिविर में सीमित स्टॉट उपलब्ध हैं और पंजीकरण 'पहले आओ, पहले पाओ' के आधार पर किया जाएगा।

धूमधाम से मनाई जाएगी सम्राट पृथ्वीराज चौहान की 860वीं जयंती

अजमेर(निर्स)। वीर शिरोमणि सम्राट पृथ्वीराज चौहान की 860वीं जयंती इस वर्ष अजमेर में भव्य एवं गरिमामय रूप से मनाई जाएगी। मुख्य समारोह 17 मई 2026, रविवार को सायं 6 बजे तारागढ़ पर्वत श्रृंखला स्थित स्मारक पर आयोजित होगा, जिसमें शहरभर के गणमान्य नागरिक, विद्यार्थी और विभिन्न संस्थाओं के प्रतिनिधि भाग लेंगे। इस आयोजन को लेकर व्यापक तैयारियां शुरू कर दी गई हैं। कार्यक्रम की रूपरेखा तय करने हेतु आयोजित बैठक में विद्यालय स्तर पर विभिन्न प्रतियोगिताओं के आयोजन का निर्णय लिया गया। अप्रैल माह में विद्यार्थियों के लिए चित्रकला, देशभक्ति एकल गायन एवं सामूहिक नृत्य प्रतियोगिताएं आयोजित की जाएंगी, जिससे युवा पीढ़ी को इतिहास और संस्कृति से जोड़ने का प्रयास किया जा सके। चित्रकला प्रतियोगिता के संयोजक शिव प्रसाद गौतम ने बताया कि 10 से 20 अप्रैल के बीच संपन्न पृथ्वीराज चौहान के चित्र में रंग भरो प्रतियोगिता आयोजित होगी। इसमें कक्षा 6 से 8 तक के कनिष्ठ वर्ग एवं कक्षा 9 से 12 तक के वरिष्ठ वर्ग के

विद्यार्थी भाग लेंगे। विद्यालय स्तर पर चयनित श्रेष्ठ चित्र 25 अप्रैल को दोपहर 1 से 4 बजे के बीच शहर के स्वामी कॉम्प्लेक्स स्थित केंद्र पर जमा करवाए जाएंगे। इसी दिन 25 अप्रैल को प्रातः 9 बजे सूचना केंद्र, अजमेर में देशभक्ति एकल गायन एवं सामूहिक नृत्य प्रतियोगिताएं भी आयोजित की जाएंगी। गायन प्रतियोगिता में प्रत्येक विद्यालय से अधिकतम दो प्रतिभाग्य शामिल हो सकेंगे, जबकि नृत्य प्रतियोगिता में एक समूह की प्रविष्टि मान्य होगी। प्रतिभागियों को अपने वाद्य यंत्र एवं पोशाक स्वयं लानी होंगी। आयोजन समिति के कंवल प्रकाश किशानानी ने बताया कि सभी प्रतियोगिताओं के विजेताओं को 17 मई को आयोजित मुख्य समारोह में सम्मानित किया जाएगा। वहीं खेल गतिविधियों के अंतर्गत मई माह में राइफल शूटिंग और हॉकी प्रतियोगिताएं भी प्रस्तावित हैं। इस पूरे आयोजन में नगर निगम अजमेर, पर्वतन विभाग, अजमेर विकास प्राधिकरण सहित विभिन्न सामाजिक एवं सांस्कृतिक संगठनों का सहयोग रहेगा।

म.द.स. विश्वविद्यालय और डॉ. शकुंतला मिश्रा विश्वविद्यालय के बीच एमओयू

अजमेर(निर्स)। महर्षि दयानंद सरस्वती विश्वविद्यालय, अजमेर और डॉ. शकुंतला मिश्रा राष्ट्रीय पुनर्वास विश्वविद्यालय, अजमेर के बीच दिव्यांगजन शिक्षा और पुनर्वास को सुदृढ़ करने के उद्देश्य से एक महत्वपूर्ण समझौता ज्ञापन (एमओयू) पर हस्ताक्षर किए गए। यह समझौता समावेशी उच्च शिक्षा को बढ़ावा देने की दिशा में एक अहम और दूरगामी पहल माना जा रहा है। कार्यक्रम विश्वविद्यालय के कुलगुरु प्रोफेसर सुरेश कुमार अग्रवाल की अध्यक्षता तथा लखनऊ विश्वविद्यालय के कुलगुरु प्रोफेसर संजय सिंह की उपस्थिति में संपन्न हुआ समारोह में दोनों विश्वविद्यालयों के प्राध्यापक, प्रशासनिक अधिकारी, शोधार्थी एवं विशेषज्ञ बड़ी संख्या में उपस्थित रहे। अपने संबोधन में प्रो. संजय सिंह ने बताया कि वर्ष 2008 में स्थापित डॉ. शकुंतला मिश्रा विश्वविद्यालय दिव्यांग शिक्षा के क्षेत्र में देश का अग्रणी संस्थान है। यहां 'रिवर्स इंटीग्रेशन' मॉडल के तहत दिव्यांग और गैर-दिव्यांग छात्र एक साथ अध्ययन करते हैं।

समाज के अंतिम व्यक्ति को राहत देना हमारा लक्ष्य : वासुदेव देवनानी

अजमेर,(निर्स)। विधानसभा अध्यक्ष वासुदेव देवनानी ने समाज के जरूरतमंद वर्गों को राहत प्रदान करने की दिशा में महत्वपूर्ण पहल करते हुए विवेकानंदन एवं स्वच्छानुदान राशि का वितरण किया। इस अवसर पर कुल 118 पात्र लाभार्थियों को 5-5 हजार रुपये की आर्थिक सहायता प्रदान की गई। वैशाली नगर स्थित आनंदम समारोह स्थल में आयोजित कार्यक्रम को संबोधित करते हुए देवनानी ने कहा कि जनप्रतिनिधि का दायित्व केवल विकास कार्यों तक सीमित नहीं होना चाहिए, बल्कि जरूरतमंद लोगों के जीवन में सहायता करना भी उतना ही आवश्यक है। उन्होंने कहा कि समाज के अंतिम व्यक्ति तक राहत पहुंचाना ही उनका प्रमुख लक्ष्य है। उन्होंने अपने पूर्व कार्यों का उल्लेख करते हुए बताया कि गरीब परिवारों की बेटियों के विवाह, प्राकृतिक आपदाओं से प्रभावित



विधानसभा अध्यक्ष वासुदेव देवनानी ने समाज के जरूरतमंद वर्गों को राहत प्रदान करने की दिशा में महत्वपूर्ण पहल की।

परिवारों तथा बोरज क्षेत्र में जलभराव में पेयजल व्यवस्थाओं को सुदृढ़ किया जा रहा है। इसके साथ ही पर्यटन को बढ़ावा देने के लिए लेपर्ड सफारी सहित अन्य पर्यटन स्थलों के विकास पर भी कार्य प्रगति पर है। शिक्षा क्षेत्र में विद्यार्थियों को निशुल्क पाठ्यपुस्तक वितरण एवं मिड-डे मील योजना के माध्यम से पोषण और शिक्षा दोनों पर

118 लाभार्थियों को मिली आर्थिक सहायता, सेवा और सहयोग का दिया संदेश

विशेष ध्यान दिया जा रहा है।स्वरोजगार को प्रोत्साहित करने के उद्देश्य से जरूरतमंदों को हाथ ठेलों का वितरण किए जाने का भी उन्होंने उल्लेख किया। उन्होंने कहा कि इससे लोग आत्मनिर्भर बन सकेंगे और अपने परिवार का भरण-पोषण बेहतर तरीके से कर पाएंगे। कार्यक्रम में उपस्थित नागरिकों को संबोधित करते हुए देवनानी ने वरिष्ठ नागरिक तीर्थ यात्रा योजना की जानकारी दी और अधिक से अधिक बुजुर्गों से रेल एवं हवाई यात्रा सुविधा का लाभ उठाने का आग्रह किया। उन्होंने कहा कि सरकार की विभिन्न योजनाओं का उद्देश्य समाज के हर वर्ग तक राहत और सम्मान पहुंचाना है।

363 करोड़ की लागत से सिक्सलेन हाईवे पर बनेगी लिवेटेड रोड

उदयपुर, (का.स..) । उदयपुर जिले के खेरवाड़ा कस्बे के बीच से गुजरने वाले नेशनल हाईवे.48 पर अब जाम नहीं लगेगा है। केंद्र सरकार ने खेरवाड़ा कस्बे में एलिवेटेड कारिडोर बनाने के प्रोजेक्ट को मंजूरी दे दी है। उदयपुर सांसद राहत की पैरवी के बाद ही नितिन गडकरी ने इस पर सर्वे करवाया और आखिरकार शनिवार को बजट जारी कर दिया। इस पूरे प्रोजेक्ट पर करीब 363.89 करोड़ रुपए खर्च किए जाएंगे। केंद्रीय सड़क परिवहन मंत्री नितिन गडकरी ने इस बजट को फाइनल कर दिया है जिसके बाद अब

जल्द ही निर्माण कार्य शुरू होने की उम्मीद है।खेरवाड़ा के लोगों के लिए यह प्रोजेक्ट इसलिए एक सकारात्मक इशाल है। 48 का उदयपुर. रतनपुर. शामलाजी सेक्शन काफी व्यस्त रहता है। भारी ट्रक और तेज रफ्तार गाडियां शहर के बीच से ही निकलती हैं। इसकी वजह से कस्बे के लोगों को सड़क पार करने या बाजार में अपनी गाडी लेकर निकलने में काफी डर लगता था।एलिवेटेड कार्रिडोर बनने के बाद आगे हाईवे का सारा ट्रैफिक शहर के ऊपर से निकल जाएगा।

अलवर में एस.आई. भर्ती परीक्षा, कई अभ्यर्थियों का एजाम छूटा

सुरक्षा व्यवस्था इतनी कड़ी थी कि एंट्री टाइम खत्म होते ही केंद्रों के गेट बंद कर दिए

अलवर। अलवर में आयोजित एसआई भर्ती परीक्षा के पहले दिन प्रशासन की सख्ती और अभ्यर्थियों की परेशानी दोनों ही देखने को मिली। पहली परी में परीक्षा देने पहुंचे अभ्यर्थियों को सख्त सुरक्षा जांच से गुजरना पड़ा, जहां कई केंद्रों पर परीक्षास्थलों से जूते, चुन्नी और ज्वेलरी



अलवर में एसआई भर्ती परीक्षा कड़ी सुरक्षा के बीच सम्पन्न हुई।

तक उतरवाई गई। सुरक्षा व्यवस्था इतनी कड़ी थी कि एंट्री टाइम खत्म होते ही केंद्रों के गेट बंद कर दिए गए, जिसके चलते कुछ मिनट की देरी से पहुंचे कई अभ्यर्थी परीक्षा से वंचित रह गए। परीक्षा का निर्धारित प्रवेश समय सुबह 9 बजे से 10 बजे तक था। लेकिन जैसे ही 10 बजे का समय पूरा हुआ, अधिकांश परीक्षा केंद्रों के गेट बंद कर दिए गए। इसके बाद पहुंचे अभ्यर्थी लगातार गेट पर खड़े होकर अंदर जाने की गुहार लगाते रहे, लेकिन उन्हें प्रवेश नहीं दिया गया।

शहर के इमानुअल स्कूल केंद्र पर शिवाजी पार्क निवासी साक्षी गुप्ता मात्र 2 मिनट की देरी से पहुंचने के कारण

परीक्षा नहीं दे सकी। साक्षी ने नाराजगी जताते हुए कहा कि जब बड़े अधिकारी भी कई बार लेट पहुंचते हैं तो उन पर कोई कार्रवाई नहीं होती, लेकिन

अभ्यर्थियों के लिए इतनी सख्ती क्यों उन्होंने प्रशासन से शहर की ट्रैफिक व्यवस्था सुधारने की मांग की, क्योंकि उनकी देरी का मुख्य कारण ट्रैफिक जाम

रहा। इसी केंद्र पर राजगड से आई एक अन्य महिला अभ्यर्थी भी 2 मिनट लेट होने के कारण परीक्षा से वंचित रह गई।

सख्त सुरक्षा के निर्देश

अजमेर, । राजस्थान लोक सेवा आयोग द्वारा आयोजित उप-निरीक्षक भर्ती परीक्षा-2025 के तहत जिले के विभिन्न परीक्षा केंद्रों का निरीक्षण जिला कलेक्टर लोक बंधु और पुलिस अधीक्षक हर्ष वर्धन अगरवाला ने किया। अधिकारियों ने परीक्षा की शुचिता बनाए रखने के लिए सख्त दिशा-निर्देश जारी किए। निरीक्षण के दौरान परीक्षार्थियों के लिए उपलब्ध सुविधाओं की समीक्षा की गई और केंद्राधीक्षकों को आयोग के दिशा-निर्देशों का कड़ाई से पालन करने को कहा गया। परीक्षा केंद्रों पर डिजिटल वीडियोग्राफी, रियल टाइम डेट-टाइम स्टैम्प और जस्टिसरी सुरक्षा जांच अनिवार्य रूप से सुनिश्चित करने के निर्देश दिए गए।

चैन स्नैचिंग करने वाला हथ्ये चढ़ा

जोधपुर, (कासं)। राजकीय रेलवे पुलिस (जीआरपी) की स्पेशल टीम ने बड़ी सफलता हासिल करते हुए चलती ट्रेन में चैन स्नैचिंग करने वाले आठ साल से फरार शातिर आरोपी को गिरफ्तार कर लिया।

आरोपी के खिलाफ न्यायालय से स्थायी वारंट जारी था। गिरफ्तारी के बाद उसे कोर्ट में पेश किया गया, जहां से आदेशानुसार न्यायिक अभिरक्षा में जेल भेज दिया गया।

जीआरपी थानाधिकारी मुक्ता पारीक के नेतृत्व में गठित तीन सदस्यीय टीम ने इस कार्रवाई को अंजाम दिया। योजनाबद्ध तरीके से दक्षिण देकर आरोपी को पकड़ा गया। पारीक के अनुसार 15 सितंबर 2018 को ट्रेन संख्या 15013 जैसलमेर-काठगोदाम रानीखेत एक्सप्रेस में अलवर निवासी एक यात्री के साथ चैन स्नैचिंग की वारदात हुई थी।

भारत-पाक बॉर्डर पर डेनमार्क का नागरिक पकड़ा

■ सवालों के जवाब देने के बाद थाने में रोने लगा

बीकानेर। यहां भारत-पाकिस्तान बॉर्डर के पास खाजूवाला क्षेत्र से विदेशी नागरिक को पकड़ा है। डेनमार्क का रहने वाला युवक करीब सात महीने पहले एक साल के बीजा पर भारत आया था। पकड़े जाने पर उसने कुछ सवालों के जवाब अंग्रेजी में दिए, इसके बाद चुप हो गया। थाने ले जाने पर वहां रोने लगा। फिलहाल उसे आगे की पूछताछ के लिए जॉइंट इंटररोमेशन सेंटर भेजा गया, जहां उससे गहन जांच की जा रही है। घटना शनिवार शाम की है। खाजूवाला थानाधिकारी सुरेंद्र प्रजापत ने बताया - खाजूवाला बाजार के हॉस्पिटल रोड पर एक विदेशी युवक संदिग्ध स्थिति में घूमता हुआ दिखाई दिया। इस परिचा में आमतौर पर विदेशी नागरिक नहीं आते हैं ऐसे में स्थानीय लोगों ने पुलिस को सूचना कर

दी। सूचना मिलते ही एएसआई किशन सिंह के नेतृत्व में पुलिस टीम मौके पर पहुंचा। खाजूवाला बाजार के हॉस्पिटल रोड पर एक विदेशी युवक संदिग्ध स्थिति में घूमते हुए पकड़ा गया। सुरक्षा के लिहाज से बॉर्डर परिया में एंट्री के लिए परमिशन जरूरी होती है। मामले की गंभीरता को देखते हुए बीएसएफ और अन्य सुरक्षा एजेंसियों को भी मौके पर बुलाया गया। सभी एजेंसियों ने मिलकर युवक से पूछताछ की, लेकिन उसके सामान से कोई संदिग्ध वस्तु बरामद नहीं हुई। प्राथमिक पूछताछ में युवक ने खुद

को डेनमार्क का निवासी बताया। वह सितंबर में एक साल के टूरिस्ट वीजा पर भारत आया था। शुरुआत में उसने कुछ अंग्रेजी में जवाब दिए, लेकिन बाद में चुप हो गया और थाने में रोने लगा। शुरुआती जांच में सामने आया है कि युवक डेनमार्क का रहने वाला है और 7 महीने पहले वीजा पर भारत आया था। पुलिस ने युवक को आगे की विस्तृत जांच के लिए बीकानेर स्थित जॉइंट इंटररोमेशन सेंटर भेज दिया है। सुरक्षा एजेंसियों हर पहलू से मामले की जांच कर रही है। गौरतलब है कि खाजूवाला क्षेत्र पाकिस्तान सीमा के नजदीक है। ऐसे में यहां विदेशी नागरिकों के आने के लिए विशेष अनुमति आवश्यक होती है। माना जा रहा है कि जानकी के अभाव में युवक इस क्षेत्र में पहुंच गया।

खड़ी कार में आग लगने से चालक जिंदा जला

जोधपुर, (कासं)। जोधपुर में बोरोनाडा के भांडू पेट्रोल पंप के पास खड़ी कार में आग लगने से जिंदा जल गया। सूचना पर फायर ब्रिगेड की गाड़ियां मौके पर पहुंचीं और आग पर काबू पाया। आग बुझाने के बाद कार में चिलक का बुरी तरह जला हुआ शव मिला। घटना बोरोनाडा थाना क्षेत्र में रविवार सुबह करीब 11:42 बजे हुई।

बोरोनाडा थाने के कॉन्स्टेबल ललित ने बताया कि कार के नंबर के आधार पर मुत्तक सी पहचान धीरीमन्ना (बाड़मेर) निवासी भरत लुनिया (40) के रूप में हुई है। फिलहाल वह जोधपुर के बासनी में रह रहा था। पहचान कंफर्म करने के लिए परिजनों को बुलाया गया । डीएनए सैपल के आधार पर भी पहचान की जाएगी।

हादसे के समय कार का एक दरवाजा भी खुला हुआ था। व्यापारी सीट को पीछे करके आराम की मुद्रा में लेटा हुआ था। परिजनों के मुताबिक, भरत सुबह 9 बजे बासनी स्थित घर से निकला था। इसके बाद से उसका फोन बंद आ रहा था। कार सड़क से उतरकर साइड में कच्चे रास्ते पर खड़ी हुई थी।

हेड कॉन्स्टेबल अरविंद मीणा ने बताया कि बोरोनाडा के भांडू पेट्रोल पंप के पास सड़क किनारे खड़ी मारुति 800 कार में आग लग गई। घटना की सूचना मिलने पर पुलिस तुरंत मौके पर पहुंची। कार में आग लगने का कारण अभी तक पता नहीं चल पाया है। पुलिस ने शव को बोरोनाडा हॉस्पिटल की मॉर्चुरी में रखवा दिया है। बोरोनाडा फायर ब्रिगेड ऑफिस के अनुसार 11:42 बजे भांडू पेट्रोल पंप के सामने एक कार में आग लगने की सूचना मिली थी।

वृंदावन कथा की रूपरेखा बनाई

गंगापूर सिटी । श्रीराधाकृष्ण सेवा संस्थान की एक बैठक रविवार को श्री महिदास बालाजी मंदिर परिसर में हुई। बैठक की अध्यक्षता पूर्व जिला शिक्षा अधिकारी गोविंद दीक्षित ने की। बैठक में वैद्य भगवान प्रसाद पाराशर ने बताया कि आगामी श्रीमद् भगवत कथा का आयोजन उत्तर प्रदेश के वृंदावन धाम स्थित श्री पुरुषोत्तम धाम में किया जाएगा। यह कथा 11 जुलाई से 17 जुलाई तक चलेगी। उन्होंने श्रद्धालुओं की सुविधा का विशेष ध्यान रखने की बात कही। इस दौरान उपरिष्ठित सदस्यों ने कथा आयोजन की व्यवस्थाओं को लेकर अपने-अपने सुझाव दिए। यात्रा को सुव्यवस्थित और सफल बनाने पर भी विस्तार से चर्चा की गई। बैठक का शुभारंभ पंडित जयगोविंद द्वारा गणेश पूजन से हुआ। अंत में अध्यक्ष गोविंद दीक्षित ने सभी सदस्यों का आभार व्यक्त किया।

वन भूमि के बदले बीएसएफ ने चुकाए 2.50 करोड़ रुपए , 48 लाख रुपए की और मांग

बीकानेर। अंतर्राष्ट्रीय सीमा की सुरक्षा के लिए सीमा चौकियां बनाना बीएसएफ के लिए अब करोड़ों का सौदा साबित हो रहा है। कभी कौड़ियों के भाव आर्बिट जमीनों के बदले अब बीएसएफ को वन विभाग को भारी-भरकम कीमत चुकानी पड़ रही है। ताजा मामले में 13 बीघा जमीन का विवाद 11 साल से अटका है, जिसके लिए विभाग 48 लाख रुपए और वसूलने की तैयारी में है।

दरअसल, 25-30 साल पहले राजस्व विभाग ने पाकिस्तान सीमा से सटी जमीनों बीएसएफ को आर्बिट की थी। वन मंडल छत्तरगढ़ की वन भूमि पर बीएसएफ की 7 चौकियां स्थित हैं। नियमों के मुताबिक, इस जमीन के बदले बीएसएफ को न केवल नॉन-फॉरेस्ट लैंड देनी पड़ी, बल्कि वहां 10 साल तक पौधारोपण और मेंटेनेंस का खर्च भी उठाना पड़ा। बीएसएफ अब तक 2.50 करोड़ रुपए जमा करा चुका है।

वर्तमान में तीन चौकियों की 'स्टेज-2' अफूबल मिल चुकी है, जबकि तीन के मामले भारत सरकार के

वन एवं पौधारोपण मंत्रालय में लंबित है। सातवीं 'संग्रामपुर चौकी' का मामला राजस्व विभाग की लापरवाही से उलझ गया है। इसके लिए बीएसएफ से 48 लाख की अंतर राशि मांगी जा रही है, जबकि वह पहले ही 41 लाख रुपए जमा करा चुका है। समाधान के लिए बीएसएफ अधिकारी कलेक्टर के चक्कर काट रहे हैं। एक उच्चाधिकारी ने बताया कि अब इस पूरे प्रकरण की विस्तृत रिपोर्ट तैयार कर उच्च स्तर पर भेजी जाएगी। सात सीमा चौकियों में से छह के प्रकरण निबट चुके हैं। केवल संग्रामपुर का मामला पेंडिंग है। राजस्व विभाग को केवल भूल सुधार करना है। इस काम में जितना बिलंब होगा, बीएसएफ को नियमानुसार पैसा भरना होगा। दिलीप सिंह राठौड़, उप वन संरक्षक, छत्तरगढ़।

बीएसएफ को 7 सीमा चौकियों के लिए मिली जमीन 1. दीपवाला 2.6 हेक्टेयर 2. भागत 1.215 हेक्टेयर 3. विष्णु 2.023 हेक्टेयर 4. न्यू बंधली 2.23 हेक्टेयर 5. फालका 2.63 हेक्टेयर 6. न्यू डेहरी 2.75 हेक्टेयर 7. संग्रामपुर 3.288 हेक्टेयर

चक 11 एसएसएफ के मामले को गवर्नमेंट लैंड म्यूटेशन एडवाइजरी कमेटी के समक्ष रखा जाना है। जिला कलेक्टर के मार्ग दर्शन के बाद ही इस मामले में आगे कार्यवाही की जा सकेगी। राजकुमारी बिशोई, तहसीलदार, खाजूवाला वन संरक्षण अधिनियम 1980 के परिप्रेक्ष्य में सुप्रीम कोर्ट ने 12 दिसंबर 1996 को एक फैसले दिया था। उस फैसले के तहत किसी भी वन भूमि को बिना सुप्रीम कोर्ट या केंद्र सरकार की अनुमति के राजस्व कार्डों में किसी अन्य के नाम से नामांतरित करने अथवा गैर बानिकी प्रयोजन के लिए प्रयोग में लेने से बर्जित किया हुआ है। आदेश की अवहेलना करने वालों के खिलाफ वन अधिनियम के तहत दंडात्मक कार्यवाही की जा सकती है। वन भूमि आर्बिट करने के बदले शर्तों के तहत वन विभाग को अन्य भूमि देने का नियम है।

उस भूमि पर दस साल तक पौधारोपण और उसकी मेंटेनेंस का खर्च अलग से देना पड़ता है। इसके अलावा दोगुनी वन भूमि पर दस साल तक पौधारोपण का खर्च भी देना होगा।

खेल मैदान के कचरे में लगी आग, फायर ब्रिगेड ने पाया आग पर काबू

■ प्रत्यक्षदर्शियों के अनुसार कचरा पात्र में मौजूद कचरा और सूखे पत्ते तेजी से जलने लगे, जिससे आग की लपटें ऊंची उठने लगीं।

दायरा बढता देख एक बड़े हादसे की आशंका पैदा हो गई। स्थिति की गंभीरता को समझते हुए स्थानीय

लोगों ने तुरंत फायर ब्रिगेड को सूचना दी। सूचना मिलते ही दमकल की टीम मौके पर पहुंची और त्वरित कार्रवाई करते हुए आग पर काबू पाया। दमकल कर्मियों की तत्परता और लोगों की सजगता के कारण आग को समय रहते बुझा लिया गया, जिससे बड़ा हादसा टल गया। गनीमत रही कि इस घटना में कोई जनहानि नहीं हुई। हालांकि, आग लगने के कारणों का अभी तक स्पष्ट खुलासा नहीं हो सका है।

भगवती मिश्र का देहावसान

सुजानगढ़ । स्वत्रंता सेनानी पं. गिरिश चंद्र मिश्र की धमपत्नी भगवती मिश्र का 108 साल की उम्र में देहावसान हो गया। 5 अप्रैल को दोपहर एक बजे उन्होंने अंतिम सांस ली। जैसे ही यह सूचना जानकारों को मिलने लगी तभी वे उनके निवास पर पहुंचने लगे। उनका अंतिम संस्कार छह अप्रैल को होगा। गिरिश कला मंदिर के गजानन्द मिश्र मानव ने बताया कि दादी मां ने अजादी के आंदोलन के दादाश्री पं. गिरिश चंद्र मिश्र के साथ खूब साथ निभाया। वे देशभक्ति गीतों से कविताओं आजादी की अलख जगाईं। गजानन्द मिश्र मानव ने बताया कि दादी मां ने गिरिश कला मंदिर को जीवन पर संभाले रखा। हर चीज का ख्याल रखा। दादी मां धार्मिक



भगवती मिश्र

विचारों की धनी थी साथ ही वे सामाजिक कार्यों में भी बद्धचंद्र कर हिस्सा लेती थी।

नौकरी का झांसा देकर युवती से रेप

हनुमानगढ़ । जिले के भादरा थाना पुलिस ने रेप और ब्लैकमेलिंग के एक मामले में आरोपी को गिरफ्तार किया है। उस पर एक युवती को नौकरी का झांसा देकर भ्रष्टाचार करने का आरोप है। पीड़िता ने भादरा थाने में दर्ज रिपोर्ट में बताया कि अक्टूबर 2024 में उसकी पहचान आरोपी से हुई थी। आरोपी ने दोस्ती बढाई और उसे नौकरी दिलाने का लालच देकर एक होटल में बुलाया। वहां उसे कोल्ड ड्रिंक में नशीला पदार्थ मिलाकर पिलाया गया, जिसके बाद उसके साथ रेप किया गया।

80 बीघा फसल खाक, ग्रामीणों का प्रशासन पर फूटा आक्रोश, हाईवे जाम कर दमकल पर बरसाए पत्थर

कोटा, (निर्सं)। बूंदी जिले के तालेड़ा उपखंड क्षेत्र के खुराड़ गांव में रविवार को एक बड़ी आगजनी की घटना ने न केवल किसानों की मेहनत को राख में बदल दिया बल्कि पूरे इलाके में तनाव और आक्रोश का माहौल भी खड़ा कर दिया। खेत में खड़ी गेहूं की फसल में लगी भीषण आग से करीब 80 बीघा फसल जलकर राख हो गई।

इस भारी नुकसान से गुस्साए ग्रामीणों का आक्रोश सड़कों पर फूट पड़ा और उन्होंने नेशनल हाईवे जाम कर जमकर विरोध प्रदर्शन किया। स्थिति तब और बिगड़ गई जब मौके पर पहुंची दमकल गाड़ी पर ही ग्रामीणों ने पथराव कर दिया जिससे दमकल के कांच टूट गए और तीन कर्मचारी घायल हो गए। तालेड़ा थाना प्रभारी अरविंद भारद्वाज ने बताया कि रविवार दोपहर खुराड़ गांव के खेतों में अचानक आग लग गई। ग्रामीणों का कहना है कि पास से गुजर रही बिजली लाईन में स्पाकिंग के कारण आग भड़की जिसने कुछ ही देर में विकराल रूप धारण कर लिया। तेज हवा के कारण



बूंदी जिले के तालेड़ा उपखंड क्षेत्र के खुराड़ गांव में खेतों में आगजनी की घटना के बाद आक्रोशित ग्रामीणों ने हाईवे जाम कर दिया जिसे पुलिस ने समझाईश कर खुलवाया ।

आग तेजी से फैली और देखते ही देखते कई किसानों की खड़ी फसल इसकी चपेट में आ गई। ग्रामीणों ने अपने स्तर पर आग

बुझाने का प्रयास किया लेकिन आग इतनी भीषण थी कि उस पर काबू पाना संभव नहीं हो सका। घटना के बाद पीड़ित किसानों ने

तुरंत प्रशासन और कंट्रोल रूम को सूचना दी लेकिन ग्रामीणों का आरोप है कि समय पर कोई मदद नहीं पहुंची।

जीजा ने साले व उसके कर्मचारी के हाथ-पैर तोड़े

गंभीर घायल साले ने 20-25 लोगों पर हत्या के प्रयास के आरोप लगाये

श्रीगंगानगर । जीजा ने अपने ही साले पर रॉड से जानलेवा हमला कर दिया। यह वारदात रात 9 बजे के करीब सुखाडिया सर्किल पर हुई। हमले में साले के साथ ही उसके यहां काम करने वाले युवक के दोनों पैर व हाथ जगह-जगह से तोड़ दिए और सिर भी फोड़ दिए। हमले की सूचना पर जवाहरनगर पुलिस मौके पर पहुंची। हमलावर फरार हो गए। घायलों को जिला अस्पताल में भर्ती करवाया गया है। गंभीर घायल साले की ओर से पच्ची बयान पर 20-25 लोगों पर हत्या के प्रयास के आरोप में मुकदमा दर्ज किया गया है।

जवाहरनगर थाने के ड्यूटी अधिकारी एसएसआई विनोद कुमार ने बताया कि इंद्रा कॉलोनी निवासी 32 वर्षीय सत्री पुत्र रमेश सुखाडिया सर्किल पर फूलों की रेहड़ी लगाता है। उसके पास सब्जी मंडी पुरानी आबादी निवासी 18 वर्षीय विकास पुत्र सुखचैन काम करता है। सत्री के बहनोई अमित वाल्मीकि अपने साथ कैटा, गोटप, मुक्का तथा 20-25 बयानों को लेकर बाड़कों पर सवार होकर सुखाडिया सर्किल आया। उसने रॉड तथा डंडों से सत्री तथा विकास पर प्राण घातक हमला करके दोनों के पैरों को घुटने से नीचे जगह-

जगह से तोड़ दिया। हाथ टूट गए और सिर फोड़ दिए। इनके पैर तथा हाथ टूट जाने से लटक गए हैं। रविवार सुबह एक्स-रे और सीटी स्कैन करवाए जाने के बाद चोटों का वास्तविक आकलन होगा। पच्ची बयान पर आरोपियों पर मुकदमा दर्ज किया गया है।

ड्यूटी अधिकारी एसएसआई विनोदकुमार को घायल सत्री ने पच्ची बयान में बताया कि उसकी बहन सपना ने करीब 8 वर्ष पहले आरोपी अमित वाल्मीकि से लव मैरिज की थी। उसके अब 6 वर्ष का बेटा भी है। सपना करीब 10 दिनों से सत्री के पास

रहने आई हुई है। सपना का बेटा शनिवार दोपहर आरोपी अमित के घर चला गया। अमित ने बच्चे की पिटाई की। इस बात का अमित को सत्री तथा उसके भाई ने उलहास दिया। तब अमित और ज्यादा नाराज हो गया। उसने शनिवार रात को लगभग 8:30 बजे सत्री को फोन करके देख लेने की धमकी दी। इस पर सत्री ने सामने से चैलेंज कर दिया। इसके लगभग आधे घंटे बाद आरोपी अमित अपने दोस्तों की पलटन लेकर सुखाडिया सर्किल पहुंचा। रॉड और डंडों से धयंक रूप से पिटाई करके भाग गए।

पुलिस ने मामला दर्ज कर जांच शुरू की

सायला, (निर्सं)। जालौर जिले में सायला कस्बे के शेखावाटी इंग्लिश एकेडमी स्कूल में शिक्षा के मंदिर को शर्मसार करने वाला मामला सामने आया है। यहां एक महिला प्रिंसिपल ने क्रूरता की सारी हदें पार करके हुए 8वीं कक्षा के एक छात्र को न केवल दो घंटे तक बंधक बनाकर रखा, बल्कि उसे मुर्ग बनाकर लात-घूंसे से बेरहमी से पीटा। पिटाई से छात्र की तबीयत बिगड़ने लगी तो उसे धमकाकर चुप रहने को कहा गया। पुलिस ने पीठिष्ठ छात्र के पिता की रिपोर्ट पर मुकदमा दर्ज कर जांच शुरू कर दी है।

प्राथ्ी श्रवण कुमार पुत्र परकराम सेन निवासी सायला ने पुलिस को दी रिपोर्ट में बताया कि उनका पुत्र हिमांशु श्रवण भाटी शेखावाटी इंग्लिश एकेडमी में पढता है। शनिवार को लंच के दौरान स्कूल की प्रिंसिपल ललिता वैष्णव ने हिमांशु को स्कूल के ऑफिस में बुलाया। आरोप है।

बड़ी वारदात से पहले दबोचा गया हत्या और डकैती का आरोपी

चूरू, जयपुर । चूरू जिले में अपराधियों और गैंगस्टरों के खिलाफ चलाए जा रहे विशेष अभियान ऑपरेशन क्लोन स्वीप के तहत चूरू पुलिस को एक और बड़ी सफलता हाथ लगी है। एंटी गैंगस्टर टास्क फोर्स चुरू और राजगढ़ पुलिस ने सक्रियता दिखाते हुए एक ऐसे शातिर अपराधी को गिरफ्तार किया है, जो हत्या और डकैती जैसे गंभीर मामलों में संलिप्त रहा है। पुलिस ने आरोपी के पास से एक अवैध देशी रिवाल्वर बरामद कर किसी बड़ी संभावित वारदात को होने से पहले ही टाल दिया।

पकड़े गए आरोपी की पहचान संदीप ढाका उर्फ ढाका (23) निवासी बैरासर मझला राजगढ़ के रूप में हुई है। आरोपी के खिलाफ हत्या और डकैती सहित कुल 5 गंभीर आरोपों का मामला दर्ज है। यह प्रसिद्ध प्रदीप जैतपुरा हत्याकांड और डकैती के प्रकरणों में जेल की हवा खा चुका है और करीब

5 साल जेल में रहने के दौरान भी वह आपराधिक गतिविधियों में लिप्त रहा है।

जिला पुलिस अधीक्षक श्री निश्रय प्रसाद ने बताया कि शनिवार एजीटीएफ टीम को सूचना मिली कि संदीप ढाका क्षेत्र में संदिग्ध रूप से घूम रहा है। इस पर टीम प्रभारी आईपीएस अभिजीत पाटिल के नेतृत्व में टीम ने राजगढ़ पुलिस के साथ मिलकर ब्रह्मचूं पुलिया के पास बराबंदी की और आरोपी

को दबोच लिया। तलाशी के दौरान उसके पास से अवैध हथियार बरामद हुआ।

ऑपरेशन क्लोन स्वीप के तहत चूरू पुलिस अब तक 11 अवैध पिस्टल, देशी कट्टे और कारतूस बरामद कर चुकी है। आरोपी के खिलाफ आर्म्स एक्ट के तहत मामला दर्ज कर लिया गया है और पुलिस अब यह पता लगाने में जुटी है कि वह किस बड़ी वारदात को अंजाम देने की फिराक में था।

UNIVERSITY OF RAJASTHAN
Jawahar Lal Nehru Marg, Jaipur

NOTICE INVITING BID

Bids for TENT ARRANGMENT & DECORATION INCLUDING ALL SERVICES e.g.- TRANSPORTATION, LABOUR etc. for Convocation Program on 25/04/2026 are invited from interested bidders upto 15.04.2026, 01:30 PM. Other particulars of the bid may be visited on the procurement portal (<http://sppp.raj.nic.in>), (<http://eproc.rajasthan.gov.in>) of the state: and <http://uniraj.ac.in>. The approximate value of the procurement is Rs. 28.00 Lacs.

UBN: URA2627SLOB00003

Registrar

भादरा में पिता-पुत्र ने की आत्महत्या

हनुमानगढ़ । भादरा क्षेत्र में पिता-पुत्र आत्महत्या मामले में मेडिकल बोर्ड ने पोस्टमार्टम किया। इसके बाद दोनों शव परिजनों को सौंप दिए गए। गौरतलब है कि मलसीसर निवासी धर्मपाल मेघवाल (28) ने अपने पांच साल के बेटे के साथ भादरा स्थित राजकीय कॉलेज के पीछे फांसी लगाकर आत्महत्या कर ली थी। इस घटना से क्षेत्र में हड़कंप मच गया है।

■ मेडिकल बोर्ड से पोस्टमार्टम के बाद शव परिजनों को सौंपे गए, जांच में जुटी पुलिस

हरियाणा के कैथल जिले के किठान निवासी कपिल पर गंभीर आरोप लगाए गए हैं। परिजनों का आरोप है कि दोनों द्वारा लगातार प्रताड़ना और जांच में बाधा की धमकियां दी जा रही थीं, जिससे परेशान होकर धर्मपाल ने यह कदम उठाया। रिपोर्ट के अनुसार, धर्मपाल का

विवाह लगभग सात वर्ष पूर्व कविता से हुआ था और उनका एक पुत्र था। पिछले करीब एक साल से कविता का कपिल से संपर्क हो गया था, जिसके कारण पारिवारिक विवाद बढ़ गए थे। आरोप है कि इस वजह से आगे दिन झगड़े और मारपीट होती थी। लगभग पांच माह पहले कविता बच्चे को अपने साथ ले गई थी, जिसे बाद में पंचायत के माध्यम से वापस लाया गया। इसके बावजूद विवाद समाप्त नहीं हुआ और धर्मपाल को लगातार धमकियां मिलती रहीं। परिजनों के मुताबिक, धर्मपाल मानसिक तनाव में रहने लगा था।

शनिवार सुबह वह अपने बेटे के साथ भादरा जाने की बात कहकर घर से निकला था और शाम को दोनों की आत्महत्या की सूचना मिली। घटना के बाद परिजनों ने आरोपियों की गिरफ्तारी होने तक पोस्टमार्टम कराने से इनकार कर दिया था। सूत्रों के हवाले से बताया गया है कि पुलिस ने त्वरित कार्रवाई करते हुए दोनों आरोपियों को देर रात हिरासत में ले लिया। हालांकि, मामले की जांच कर रहे सीओ संजीव कटेवा ने इसकी आधिकारिक पुष्टि नहीं की है। उन्होंने कहा कि मामले की जांच अभी जारी है।

कड़ी सुरक्षा के बीच सब इंस्पेक्टर भर्ती-2025 की परीक्षाएं शुरू

प्रदेश के 41 शहरों में 7 लाख अभ्यर्थी इस परीक्षा में शामिल होंगे

-कार्यालय संवाददाता-

जयपुर। राजस्थान लोक सेवा आयोग द्वारा आयोजित सब इंस्पेक्टर (एसआई) भर्ती-2025 की दो दिवसीय लिखित परीक्षा रविवार से प्रदेशभर में शुरू हो गई। परीक्षा 41 शहरों के 1174 केंद्रों पर आयोजित हो रही है, जिसमें 1015 पदों के लिए 7 लाख से अधिक अभ्यर्थी शामिल हो रहे हैं। परीक्षा दो-दो पारियों में आयोजित की जा रही है। रविवार को पहली पारी सुबह 11 से 1 बजे तक सामान्य हिंदी और दूसरी पारी दोपहर 3 से 5 बजे तक सामान्य ज्ञान एवं सामान्य विज्ञान की परीक्षा हुई। यही क्रम 6 अप्रैल को भी जारी रहेगा।

तीन स्तरीय जांच व तकनीकी निगरानी

परीक्षा की पारदर्शिता सुनिश्चित करने के लिए राजस्थान पुलिस स्पेशल ऑपरेशन ग्रुप ने इस बार विशेष सख्ती बरती है। एसओजी के एडीजी विशाल बंसल के अनुसार नकल और पेपर लीक पर रोक लगाने के लिए पहली बार व्यापक स्तर पर तकनीकी निगरानी लागू की गई है। इस तहत सभी जिलों में परीक्षा केंद्रों के आसपास के मोबाइल टावरों का टावर डम्प डाटा लिया जा रहा है, जिससे संदिग्ध गतिविधियों की पहचान कर त्वरित कार्रवाई की जा सके। साथ ही एसओजी की विशेष टीमों विभिन्न जिलों में



सब इंस्पेक्टर भर्ती-2025 की दो दिवसीय लिखित परीक्षा के पहले दिन रविवार को परीक्षा केंद्रों पर युवाओं की गहन तलाशी ली गई।

तैनात कर स्थानीय प्रशासन के साथ समन्वय में लगातार निगरानी कर रही है।

हर गतिविधि पर पुलिस प्रशासन की कड़ी नजर

हर परीक्षा केंद्र पर त्रिस्तरीय जांच, मेटल डिटेक्टर से फ्रिस्किंग और अनिवार्य

वीडियोग्राफी की व्यवस्था की गई है। केंद्रों के बाहर सादे बस्त्रों में पुलिसकर्मी तैनात हैं, जबकि प्रत्येक कक्ष में दीवार घड़ी लगाना अनिवार्य किया गया है। अभ्यर्थियों और स्टाफ के लिए मोबाइल फोन पूरी तरह प्रतिबंधित हैं। प्रवेश से पहले आधार कार्ड या फोटोयुक्त पहचान पत्र से पहचान मिलान और हैंड मेटल डिटेक्टर से जांच की जा रही है। बिना स्पष्ट

निर्देश दिए गए हैं। इलेक्ट्रॉनिक उपकरणों पर भी पूरी तरह रोक लगाई गई है। आयोग के वरिष्ठ अधिकारियों के नेतृत्व में फ्लाइंग स्क्वाड और पर्यवेक्षक लगातार केंद्रों का निरीक्षण कर रहे हैं। प्रशासन ने स्पष्ट किया है कि परीक्षा की निष्पक्षता से किसी भी प्रकार का समझौता नहीं किया जाएगा और कदाचार में लिप्त पाए जाने वालों के खिलाफ सख्त कार्रवाई की जाएगी।

पहचान पत्र के किसी को प्रवेश नहीं दिया जा रहा।

ड्रेस कोड सख्त, कई वस्तुओं पर प्रतिबंध

आयोग ने अभ्यर्थियों के लिए सख्त ड्रेस कोड लागू किया है। पुरुष अभ्यर्थियों को आधी आस्तीन के कपड़े और चप्पल/स्लीपर में आने की अनुमति है, जबकि महिलाओं को सलवार सूट या साड़ी के साथ साधारण वेश में आने के निर्देश दिए गए हैं। जूते, पूरी आस्तीन के कपड़े, घड़ी, बेल्ट, हैंडबैग, स्कार्फ, टोपी, चश्मा और तांबोज आदि पर पूर्ण प्रतिबंध लगाया गया है।

100 मीटर दायरे में साइबर कैफे बंद

परीक्षा के दौरान केंद्रों के 100 मीटर दायरे में साइबर कैफे और ई-मित्र केंद्र बंद रखने के निर्देश दिए गए हैं। इलेक्ट्रॉनिक उपकरणों पर भी पूरी तरह रोक लगाई गई है। आयोग के वरिष्ठ अधिकारियों के नेतृत्व में फ्लाइंग स्क्वाड और पर्यवेक्षक लगातार केंद्रों का निरीक्षण कर रहे हैं। प्रशासन ने स्पष्ट किया है कि परीक्षा की निष्पक्षता से किसी भी प्रकार का समझौता नहीं किया जाएगा और कदाचार में लिप्त पाए जाने वालों के खिलाफ सख्त कार्रवाई की जाएगी।

भाजपा 'राष्ट्र प्रथम' की भावना के साथ देश सेवा करने वाला राजनैतिक दल : राठौड़

स्थापना दिवस की पूर्व संध्या पर भाजपा कार्यालय में आतिशबाजी और दीपोत्सव



भाजपा के स्थापना दिवस की पूर्व संध्या पर प्रदेश कार्यालय में दीपोत्सव, आकर्षक रोशनी एवं भव्य आतिशबाजी की गई।

जयपुर। भारतीय जनता पार्टी के स्थापना दिवस की पूर्व संध्या पर भाजपा प्रदेश कार्यालय में दीपोत्सव, आकर्षक रोशनी एवं भव्य आतिशबाजी का आयोजन किया गया। इस अवसर पर भाजपा महिला मोर्चा द्वारा सुंदर रंगोली सजाई गई तथा कार्यालय परिसर को दीप जलाकर रोशन किया गया।

कार्यक्रम के दौरान भाजपा प्रदेश अध्यक्ष मदन राठौड़ ने कार्यक्रमों को शुभकामनाएं देते हुए कहा कि 6 अप्रैल 1980 को लगाया गया भाजपा रूपी पौधा आज एक विशाल वटवृक्ष बन चुका है। उन्होंने कहा कि भारतीय जनता पार्टी अन्य दलों से भिन्न है और 'राष्ट्र प्रथम' की भावना के साथ देश सेवा में समर्पित

होकर कार्य कर रही है। उन्होंने कहा कि पार्टी आज न केवल भारत बल्कि विश्व की सबसे बड़ी राजनीतिक पार्टी बन चुकी है और इसकी विचारधारा से प्रेरित होकर लगातार नए कार्यकर्ता जुड़ रहे हैं। मदन राठौड़ ने कहा कि राजस्थान के मुख्यमंत्री भजन लाल शर्मा के नेतृत्व में राज्य में विकास के नए आयाम स्थापित किए जा रहे हैं। प्रधानमंत्री नरेंद्र मोदी और मुख्यमंत्री भजन लाल शर्मा देश और प्रदेश को आत्मनिर्भर बनाने की दिशा में महत्वपूर्ण भूमिका निभा रहे हैं तथा जनसेवा के लिए पूर्ण समर्पण के साथ कार्य कर रहे हैं। कार्यक्रम के दौरान महिला मोर्चा द्वारा भाजपा स्थापना दिवस की बधाई हो एवं भारतीय जनता पार्टी

जिंदाबाद जैसे नारों के साथ उत्साह का वातावरण बनाया गया। साथ ही वाह रे म्हारा मोदीजी, काई रेल चलाई रे जैसे गीतों की प्रस्तुति से समां बांध दिया। महिला मोर्चा ने राखी राठौड़ के नेतृत्व में दीपोत्सव का आयोजन किया। इस अवसर पर भाजपा महामंत्री ब्रजेश सिंह बगडी, भूपेंद्र सैनी, कैलाश मेघवाल, प्रदेश मंत्री अपूर्वा सिंह, एकता अग्रवाल, भाजपा प्रदेश कार्यालय प्रभारी मुकेश पारीक, भाजपा प्रदेश मीडिया प्रभारी प्रमोद वरिष्ठ, भाजपा जयपुर जिलाध्यक्ष अमित गोयल, युवा मोर्चा प्रदेश अध्यक्ष शंकर गौरा, महिला मोर्चा प्रदेश अध्यक्ष राखी राठौड़, अल्पसंख्यक मोर्चा अध्यक्ष हमीद खान मेवाती मौजूद थे।

हनुमान जन्मोत्सव शोभायात्रा में भक्ति, शक्ति और नारी नेतृत्व का अद्भुत संगम नजर आया



प्रांतीय गुर्जर गौड ब्राह्मण महिला सभा की ओर से हनुमान जन्मोत्सव पर भव्य शोभायात्रा निकाली गई।

जयपुर। शहर में हनुमान जन्मोत्सव पर भव्य शोभायात्रा का आयोजन अत्यंत श्रद्धा, उल्लास एवं धार्मिक उत्साह के साथ किया गया। इस अवसर पर प्रांतीय गुर्जर गौड ब्राह्मण महिला सभा द्वारा सुसज्जित भव्य मंच आकर्षण का मुख्य केंद्र रहा। मंच को पारंपरिक एवं धार्मिक सजावट से अलंकृत किया गया, जहाँ महिलाओं ने सामूहिक रूप से आरती, भजन-कीर्तन एवं सांस्कृतिक प्रस्तुतियों के माध्यम से भगवान हनुमान की भक्ति में अपनी श्रद्धा अर्पित की। इस आयोजन

ने नारी शक्ति, संगठन क्षमता और सामाजिक समर्पण का उत्कृष्ट उदाहरण प्रस्तुत किया। इस सफल आयोजन में प्रांतीय अध्यक्ष डॉ. मीना गौतम के नेतृत्व में प्रांतीय वरिष्ठ उपाध्यक्ष मीनाक्षी शर्मा, महामंत्री अनिता गौतम, सांस्कृतिक मंत्री डॉ. सीमा गौतम, प्रदेश संगठन मंत्री विमलेश शर्मा, जयपुर जिला अध्यक्ष वंदना शर्मा एवं सुनीता गौतम, प्रदेश महासचिव एडवोकेट मीनाक्षी गौतम, सांगानेर तहसील अध्यक्ष अंकिता गौतम, प्रदेश संयुक्त सचिव रुशेश गौतम, प्रदेश

मंत्री शशि शर्मा, सुधा तिवारी (जिला संरक्षक), जयपुर जिला उपाध्यक्ष शकुंतला शर्मा, संजु रानी जाजड़ा एवं ब्रह्मा देवी सहित अनेक पदाधिकारी एवं सदस्यगण सक्रिय रूप से उपस्थित रहे। सभी पदाधिकारियों एवं सदस्यों के सामूहिक प्रयास से कार्यक्रम अत्यंत सफल एवं अनुकरणीय बना। उपस्थित जनसमूह ने महिला सभा के इस भव्य एवं सुसंगठित मंच की सराहना करते हुए इसे समाज में एकता, संस्कार और नारी सशक्तिकरण का प्रेरणास्रोत बताया।

'समाज के प्रत्येक वर्ग तक भाजपा की विचारधारा और सरकारी योजनाएं पहुंचाने में महिला मोर्चा अहम कड़ी'

जयपुर। भाजपा महिला मोर्चा की नवनिर्वाचित पदाधिकारियों की बैठक रविवार को भाजपा प्रदेश अध्यक्ष मदन राठौड़ की अध्यक्षता में आयोजित की गई। बैठक को संबोधित करते हुए मदन राठौड़ ने महिला कार्यकर्ताओं की भूमिका को संगठन की रीढ़ बताते हुए कहा कि महिला मोर्चा समाज के प्रत्येक वर्ग तक पार्टी की विचारधारा और सरकार की जनकल्याणकारी योजनाओं को पहुंचाने में महत्वपूर्ण कड़ी है।

- **भाजपा प्रदेशाध्यक्ष राठौड़ ने महिला कार्यकर्ताओं की भूमिका को संगठन की रीढ़ बताया**
- **भाजपा महिला मोर्चा प्रदेशभर में 'हर बूथ महिला मजबूत' संकल्प के साथ जमीनी स्तर पर कार्य करेगा : राखी राठौड़**

राठौड़ ने कहा कि केंद्र और राज्य सरकार द्वारा चलाई जा रही योजनाएं समाज के हर वर्ग के उत्थान के लिए बनाई गई हैं, लेकिन इन योजनाओं का वास्तविक लाभ तभी संभव है जब उनकी जानकारी अंतिम व्यक्ति तक पहुंचे। उन्होंने महिला मोर्चा की पदाधिकारियों से आग्रह किया कि वे घर-घर जाकर महिलाओं को योजनाओं की जानकारी दें और उन्हें इनका लाभ लेने के लिए प्रेरित करें। साथ ही उन्होंने लाभान्वितों से संवाद स्थापित कर उनकी समस्याओं और सुझावों को भी संगठन तक पहुंचाने की बात कही।

कार्यक्रम में भाजपा प्रदेश महामंत्री भूपेंद्र सैनी एवं मोर्चा प्रभारी संतोष अहलावत ने भी महिला पदाधिकारियों को संगठन में जिले से लेकर बूथ स्तर तक मजबूती से कार्य करने की अपील की और 'हर बूथ महिला मजबूत' अभियान को सफल बनाने का आह्वान किया।

महिला मोर्चा की प्रदेश अध्यक्ष राखी राठौड़ ने कहा कि महिला मोर्चा प्रदेश भर में संगठन को मजबूत करने के लिए पूरी प्रतिबद्धता के साथ कार्य करेगा। उन्होंने कहा कि महिला कार्यकर्ता समाज में सकारात्मक परिवर्तन लाने की शक्ति रखती हैं

और वे सरकार की योजनाओं को महिलाओं तक पहुंचाने में अग्रणी भूमिका निभाएंगी। राठौड़ ने कहा कि 'हर बूथ महिला मजबूत' अभियान के तहत प्रत्येक बूथ पर महिला कार्यकर्ताओं की सक्रिय भागीदारी सुनिश्चित की जाएगी, जिससे संगठन को जमीनी स्तर पर और अधिक मजबूती मिलेगी। उन्होंने कहा कि महिला मोर्चा का उद्देश्य केवल संगठन विस्तार नहीं बल्कि समाज में जागरूकता और महिला सशक्तिकरण को बढ़ावा देना है।

इस दौरान सभी पदाधिकारियों ने मिलकर संगठन को जमीनी स्तर पर और अधिक प्रभावी बनाने तथा महिला सशक्तिकरण के लिए निरंतर कार्य करने का संकल्प लिया। यह बैठक संगठनात्मक मजबूती, 'हर बूथ महिला मजबूत' अभियान के क्रियान्वयन और आगामी कार्यक्रमों की रूपरेखा तय करने की दिशा में एक महत्वपूर्ण कदम साबित हुई। इस दौरान मोर्चा महामंत्री सुनीता व्यास, डॉ. अरुण सिहाग, डॉ. मूर्ति मीणा सहित सभी पदाधिकारी उपस्थित रहे।

भाजपा कार्यालय में ध्वजारोहण व संगोष्ठी होगी

जयपुर। भारतीय जनता पार्टी के स्थापना दिवस के उपलक्ष्य में 6 अप्रैल सोमवार को प्रदेश स्तर पर विभिन्न कार्यक्रमों का आयोजन किया जाएगा। भाजपा प्रदेश महामंत्री ब्रजेश सिंह बगडी ने बताया कि प्रातः 7 बजे पार्टी कार्यालय में ध्वजारोहण कार्यक्रम आयोजित होगा। इस अवसर पर भाजपा प्रदेश अध्यक्ष मदन राठौड़, मुख्यमंत्री भजनलाल शर्मा की गरिमामयी उपस्थिति रहेगी। बगडी ने बताया कि ध्वजारोहण के बाद प्रातः 10:30 बजे भाजपा प्रदेश कार्यालय में एक संगोष्ठी का आयोजन किया जाएगा। संगोष्ठी में प्रदेश अध्यक्ष मदन राठौड़, पूर्व मुख्यमंत्री वसुंधरा राजे, उप मुख्यमंत्री दीपा कुमारी और प्रेमचंद बैरवा, मंत्रिमंडल के सदस्य, विधायक, सांसद एवं पार्टी पदाधिकारी उपस्थित रहेंगे। कार्यक्रम के दौरान वरिष्ठ कार्यकर्ताओं, बुद्धिजीवियों एवं योगमात्य नारिकों का सम्मान भी किया जाएगा।

वामसी राम मोहन बुर्रा बने पावरग्रिड के सी.एम.डी.

जयपुर। वामसी राम मोहन बुर्रा ने पावर ग्रिड कॉर्पोरेशन ऑफ इंडिया लिमिटेड (पावरग्रिड) के अध्यक्ष एवं प्रबंध निदेशक (सीएमडी) का पदभार ग्रहण किया है। इस पद पर पदोन्नति से पूर्व वह पावरग्रिड में निदेशक परियोजना के रूप में कार्यरत थे। एक कुशल इंजीनियरिंग पेशेवर के रूप में, वामसी इंजीनियरिंग में स्नातक हैं। उन्होंने प्लानिंग एवं प्रोजेक्ट मैनेजमेंट में पीजी डिप्लोमा के साथ-साथ मैनेजमेंट डवलपमेंट इंस्टीट्यूट (एमडीआई), गुरुग्राम से प्रबंधन में पीजी डिप्लोमा प्राप्त किया है। इसके अतिरिक्त, उन्होंने हार्वर्ड मैनेजमेंट (एचएमए) प्रोग्राम तथा इंडियन स्कूल ऑफ बिजनेस (आईएसबी), हैदराबाद में उन्नत प्रबंधन कार्यक्रमों के माध्यम से अपने नेतृत्व कौशल को और सुदृढ़ किया है। वामसी वर्ष 1993 में पावरग्रिड में शामिल किए गए एंजीक्यूटिव ट्रेनीज



के प्रथम बैच से संबंधित हैं, जो संगठन के नेतृत्व विकास में एक ऐतिहासिक मील का पत्थर है।

विद्युत परेषण और टेलीकॉम सेक्टर में 33 वर्षों से अधिक के समृद्ध और विविध अनुभव के साथ, वामसी ने पावरग्रिड में क्षेत्रीय और कॉर्पोरेट स्तर पर कई महत्वपूर्ण लीडरशिप, नीतिनिर्धारण और रणनीतिक भूमिकाएं निभाई हैं।

श्रीरामचंद्रजी मंदिर में गूंजे हनुमान चालीसा पाठ

जयपुर। चांदपोल स्थित श्री रामचंद्र जी मंदिर में श्रद्धा और भक्ति के साथ सामूहिक हनुमान चालीसा पाठ का भव्य आयोजन किया गया। कार्यक्रम में बड़ी संख्या में श्रद्धालुओं ने भाग लेकर एक स्वर में हनुमान चालीसा का पाठ किया। जिससे पूरा मंदिर परिसर भक्तिमय वातावरण से सराबोर हो उठा। संत अमरनाथ महाराज के सानिध्य में श्री हनुमान चालीसा प्रबंध समिति द्वारा हर घर में हो अर्थ सहित हनुमान चालीसा अभियान के तहत सैकड़ों श्रद्धालुओं को अर्थ सहित हनुमान

चालीसा की पुस्तकें भेंट की गईं। इसका उद्देश्य भक्तों को पाठ के साथ उसके गूढ़ अर्थ से भी अवगत कराना है। समिति के अनुसार अभियान को व्यापक स्तर पर पहुंचाने के लिए विभिन्न टीमों गठित की गई हैं, जो शहर के अलग-अलग धार्मिक स्थलों पर जाकर लगातार हनुमान चालीसा का वितरण कर रही हैं। इस पहल के माध्यम से अधिक से अधिक लोगों को धर्म, भक्ति और संस्कारों से जोड़ने का प्रयास किया जा रहा है। इस कार्यक्रम के दौरान श्रद्धालुओं को भन्ने बालाजी महाराज

का सिंदूर लगाया गया, जिसे भक्तों ने आस्था के साथ ग्रहण किया। मंदिर परिसर में गोस्वामी तुलसीदास के जयकारों से वातावरण गूंज उठा। जिससे आयोजन की भव्यता और बड़ गई। इस अवसर पर श्रद्धालुओं में विशेष उत्साह देखने को मिला और सभी ने मिलकर भक्ति एवं एकता का संदेश दिया। कार्यक्रम में महेश बंब, सरदार राजन सिंह, रामस्वरूप यादव, अशोक कुमार विजयवर्गीय, पिंकी मुनीम, विजय, शैलेन्द्र यादव सहित अन्य श्रद्धालु एवं कार्यकर्ता उपस्थित रहे।

शेखावाटी का इतिहास पुनः जीवंत : झुंझुनूं में 1000 साल पुराना मंदिर अवशेष मिला

खेतड़ी के त्यौदा गांव में खुदाई के दौरान ऐतिहासिक संरचना, प्राचीन धार्मिक-सांस्कृतिक गतिविधियों के साक्ष्य मिले

झुंझुनूं/जयपुर (कासं)। राजस्थान के झुंझुनूं जिले में पुरातत्वविदों ने 1000 वर्ष पुराने मंदिर के अवशेष खोज निकाले हैं। खेतड़ी तहसील के त्यौदा गांव स्थित रीठा का टीला नामक स्थल पर चल रही खुदाई के दौरान यह महत्वपूर्ण खोज सामने आई है। विशेषज्ञों का मानना है कि यह खोज शेखावाटी क्षेत्र के प्रारंभिक मध्यकालीन इतिहास के कई अनसुलझे पहलुओं को स्पष्ट कर सकती है। राजस्थान पुरातत्व एवं संग्रहालय विभाग द्वारा जनवरी 2025 से इस स्थल पर उत्खनन कार्य किया जा रहा है। अब तक मिली संरचनाएं और अवशेष इस क्षेत्र में प्राचीन धार्मिक गतिविधियों और स्थायी बसावट के प्रमाण दे रहे हैं।

मंदिर संरचना और मूर्तियों के अवशेष मिले खुदाई के दौरान देवी लक्ष्मी और भगवान गणेश की मूर्तियों के खंडित अवशेष मिले हैं। इसके अलावा मिट्टी के बर्तन (पॉटरी) और टेराकोटा वस्तुएं भी विभिन्न परतों से प्राप्त हुई हैं, जो इस स्थल पर लंबे समय तक मानव निवास और धार्मिक गतिविधियों की पुष्टि करती हैं। पुरातत्व विभाग के अधिकारियों के अनुसार, यहां एक सुविकसित मंदिर परिसर के प्रमाण मिले हैं, जिसमें पत्थर से बनी संरचना, सुस्पष्ट द्वार, अर्धवृत्ताकार स्थापत्य अवशेष, स्तंभ आधार, दरवाजे के फ्रेम और सजावटी पत्थर के ब्लॉक शामिल हैं। विशेषज्ञों का मानना है कि यह स्थल प्रारंभिक मध्यकालीन काल से संबंधित है। उस समय राजस्थान में क्षेत्रीय राजवंशों का उदय हो रहा था और मंदिर निर्माण की परंपरा तेजी से विकसित हो रही थी। अब तक शेखावाटी क्षेत्र अपनी 18वीं-19वीं सदी की हवेलियों के लिए प्रसिद्ध रहा है, लेकिन उससे पहले के इतिहास के प्रमाण बहुत कम उपलब्ध थे। यह खोज उस खालीपन को भरने में अहम भूमिका निभा सकती है।

वैज्ञानिक परीक्षण और संरक्षण पर जोर निरीक्षण के दौरान अधिकारियों ने नमूनों को वैज्ञानिक जांच के लिए एकत्रित करने और स्थल के संरक्षण के निर्देश दिए हैं। इसके तहत केमिकल कंवर्जेशन, विस्तृत दस्तावेजीकरण, साइट मैपिंग और आर्टिफैक्ट्स की ड्राइंग तैयार की जा रही है। विशेषज्ञों की निगरानी में कार्य जारी वरिष्ठ अधिकारियों की देखरेख में यह कार्य किया जा रहा है। विशेषज्ञों का कहना है कि यह खोज राजस्थान की सांस्कृतिक विरासत को समझने में मील का पत्थर साबित हो सकती है। यह खोज न केवल झुंझुनूं बल्कि पूरे शेखावाटी क्षेत्र के प्राचीन इतिहास को नई दिशा देने वाली है। आने वाले समय में इससे जुड़े और महत्वपूर्ण तथ्य सामने आने की उम्मीद जताई जा रही है।



वैज्ञानिक परीक्षण और संरक्षण पर जोर

निरीक्षण के दौरान अधिकारियों ने नमूनों को वैज्ञानिक जांच के लिए एकत्रित करने और स्थल के संरक्षण के निर्देश दिए हैं। इसके तहत केमिकल कंवर्जेशन, विस्तृत दस्तावेजीकरण, साइट मैपिंग और आर्टिफैक्ट्स की ड्राइंग तैयार की जा रही है।

विशेषज्ञों की निगरानी में कार्य जारी

वैज्ञानिक परीक्षण और संरक्षण पर जोर निरीक्षण के दौरान अधिकारियों ने नमूनों को वैज्ञानिक जांच के लिए एकत्रित करने और स्थल के संरक्षण के निर्देश दिए हैं। इसके तहत केमिकल कंवर्जेशन, विस्तृत दस्तावेजीकरण, साइट मैपिंग और आर्टिफैक्ट्स की ड्राइंग तैयार की जा रही है। विशेषज्ञों की निगरानी में कार्य जारी

झुंझुनू में विवाहिता की संदिग्ध मौत से सनसनी

मॉर्च्युरी के बाहर भिड़े दोनों पक्ष फौजी पति पर हत्या का आरोप

झुंझुनू। जिले के धनूरी थाना क्षेत्र के कोलिंडा गांव में 24 वर्षीय विवाहिता सबीना उर्फ सोनू की संदिग्ध परिस्थितियों में मौत ने सनसनी फैला दी है। पीहर पक्ष ने ससुराल वालों पर दहेज के लिए हत्या का गंभीर आरोप लगाया है, जबकि ससुराल पक्ष इसे आत्महत्या बताने की कोशिश में है। मामला उस समय और गर्मा गया जब रविवार सुबह मॉर्च्युरी के बाहर दोनों पक्ष आमने-सामने आ गए और विवाद मारपीट में बदल गया।

जानकारी के अनुसार, सबीना का निकाह करीब ढाई वर्ष पहले कोलिंडा निवासी इकरार खान से हुआ था, जो भारतीय सेना की 16 टोनेडियर्स यूनिट में तैनात है और वर्तमान में कुपवाड़ा में पोस्टेड है। बताया जा रहा है कि इकरार घटना से कुछ दिन पहले ही छुट्टी पर घर आया हुआ था। पीहर पक्ष का आरोप है कि शादी में सोने-चांदी के जेवर, कपड़ और अन्य सामान देने के बावजूद ससुराल पक्ष लगातार अतिरिक्त दहेज की मांग कर



मृतक सबीना उर्फ सोनू

रहा था। आरोप है कि इसी को लेकर सबीना को मानसिक और शारीरिक रूप से प्रताड़ित किया जाता था। परिजनों का दावा है कि यह आत्महत्या नहीं, बल्कि पूर्व नियोजित हत्या है, जिसे अब आत्महत्या का रूप

देने की कोशिश की जा रही है। घटना के बाद धनूरी थाना पुलिस व डिप्टी हरि सिंह धायल जाब्ले के साथ मौके पर पहुंचे और शव को अस्पताल की मॉर्च्युरी में रखवाया।

■ पुलिस ने दर्ज किया मामला

■ पोस्टमार्टम रिपोर्ट पर टिकी सच्चाई

पोस्टमार्टम के दौरान अस्पताल परिसर में दोनों पक्षों के लोग बड़ी संख्या में जमा हो गए, जहां तीखी बहस के बाद मामला हाथपाई तक पहुंच गया। पुलिस ने मौके पर हस्तक्षेप कर स्थिति को नियंत्रित किया।

पुलिस ने मेडिकल बोर्ड से पोस्टमार्टम करवाकर शव पीहर पक्ष को सौंप दिया है। डिप्टी हरि सिंह धायल ने बताया कि परिजनों की रिपोर्ट पर मामला दर्ज कर लिया गया है और हर पहलू से जांच की जा रही है।

अब पूरे मामले की सच्चाई पोस्टमार्टम रिपोर्ट के बाद ही सामने आ पाएगी, जिस पर सभी की निगाहें टिकी हुई हैं।

सीएम की अलवर के विकास कार्यों पर नजर

अलवर। अलवर के विकास कार्यों को लेकर मुख्यमंत्री भजनलाल शर्मा ने सीएम हाउस में समीक्षा बैठक कर स्थानीय नेताओं से फीडबैक लिया। इस दौरान दो साल में हुए विकास कार्यों की पुस्तिका का विमोचन भी किया गया और विभिन्न योजनाओं की प्रगति पर विस्तार से चर्चा हुई।

मुख्यमंत्री ने अलवर शहर में पिछले दो वर्षों में हुए विकास कार्यों की जानकारी लेते हुए स्थानीय जनप्रतिनिधियों और पार्टी कार्यकर्ताओं से संवाद किया। बैठक में वन राज्य मंत्री संजय शर्मा, अलवर भाजपा जिलाध्यक्ष अशोक गुप्ता, दिनेश गुप्ता सहित चारों मंडल अध्यक्ष मौजूद रहे। इससे पहले मुख्यमंत्री ने वन विभाग के अधिकारियों के साथ बैठक कर विभागीय योजनाओं और कार्यों की समीक्षा की। सीएम हाउस में आयोजित इस बैठक में 'हरियालो राजस्थान', 'नमो नर्सरी' जैसी

- 2 साल की उपलब्धियों की पुस्तिका का विमोचन, योजनाओं की विस्तृत समीक्षा
- बैठक में वन राज्य मंत्री संजय शर्मा, अलवर भाजपा जिलाध्यक्ष अशोक गुप्ता, दिनेश गुप्ता सहित चारों मंडल अध्यक्ष मौजूद रहे।

योजनाओं के साथ विभिन्न विभागों के बजट कार्यों की प्रगति पर चर्चा की गई। सीएम भजनलाल शर्मा ने अधिकारियों को निर्देश दिए कि सभी योजनाओं का प्रभावी क्रियान्वयन सुनिश्चित किया

जाए, ताकि आमजन को उसका लाभ मिल सके। साथ ही उन्होंने स्थानीय नेताओं और कार्यकर्ताओं से सरकार के कार्यों को लेकर आमजन की प्रतिक्रिया भी जानी और सुझावों पर गंभीरता से विचार करने की बात कही।

इस दौरान दो साल में हुए विकास कार्यों की पुस्तिका का विमोचन भी किया गया और विभिन्न योजनाओं की प्रगति पर विस्तार से चर्चा हुई इस दौरान दो साल में हुए विकास कार्यों की पुस्तिका का विमोचन भी किया गया और विभिन्न योजनाओं की प्रगति पर विस्तार से चर्चा हुई। बैठक के दौरान काफी देर तक चर्चा चली, जिसमें अलवर से जुड़े बड़े विकास कार्यों और आगामी योजनाओं पर भी मंथन किया गया। मुख्यमंत्री ने स्पष्ट किया कि विकास कार्यों में तेजी लाकर जनता की अपेक्षाओं पर खरा उतरना सरकार की प्राथमिकता है।

शोभायात्रा का पोस्टर जारी

गंगापूर सिटी। डॉ. बी.आर. अंबेडकर महासभा द्वारा 14 अप्रैल को अंबेडकर जयंती पर निकाली जाने वाली शोभायात्रा के पोस्टर का विमोचन किया गया। यह कार्यक्रम स्थानीय अंबेडकर पार्क, तलाई के पास महू कला में उत्साह और श्रद्धा के साथ संपन्न हुआ। इस अवसर पर समाज के विभिन्न वर्गों के लोगों ने बाबा साहब के विचारों को जन-जन तक पहुंचाने का संकल्प लिया। महासभा के अध्यक्ष सतीश धामोनिया ने कहा कि डॉ. अंबेडकर का जीवन संघर्ष, समानता और शिक्षा के प्रति समर्पण का प्रतीक है। उनके विचार आज भी समाज को दिशा प्रदान कर रहे हैं। कोषाध्यक्ष हेमराज महावर ने जानकारी दी कि इस वर्ष शोभायात्रा को भव्य और आकर्षक स्वरूप दिया जाएगा, जिसकी तैयारियां शुरू कर दी गई हैं। कार्यक्रम के दौरान महासभा के पदाधिकारियों ने समाज के लोगों से 14 अप्रैल को आयोजित होने वाली शोभायात्रा में अधिक से अधिक संख्या में भाग का आह्वान किया।

115 यूनिट रक्तदान

अलवर। महात्मा ज्योतिबा फुले की जयंती के यादग अवसर पर अलवर जिला सैनी महासभा संस्थान, राष्ट्रीय सैनी सभा और सैनी समाज विद्यार्थी उन्नत शिक्षण संस्थान के संयुक्त तत्वावधान में आयोजित 7 दिवसीय कार्यक्रमों के तहत आज रक्तदान शिविर एवं प्रतिभा सम्मान समारोह कम्पनी बाग के सामने स्थित डॉ रिवाज रिसोर्ट अलवर में सम्पन्न हुआ। अलवर जिला सैनी महासभा अध्यक्ष अनिल सैनी (गम्बर भाई) ने बताया कि आज आयोजित रक्तदान शिविर में रक्तदाताओं द्वारा 115 यूनिट रक्तदान किया रक्तदान शिविर में सेठ माखन लाल चैरिटेबल ट्रस्ट की युनिट ने रक्त संग्रहण में सहयोग किया। सभी रक्तदाताओं को आपनी सुरक्षा के हेतु लैमेट व प्रशस्ति-पत्र एवं प्रमाण-पत्र देकर सम्मानित किया गया। सैनी समाज विद्यार्थी उन्नत शिक्षण संस्थान अध्यक्ष विद्यास बनेवालाल ने बताया कि प्रतिभा सम्मान समारोह में 577 प्रतिभाओं को सम्मानित किया गया। जिसमें वर्ष 2025-26 में कक्षा 10वीं के 80 प्रतिशत से अधिक अंक प्राप्त करने वाली 207 प्रतिभाओं को सम्मानित किया गया।

नादौती पुलिस की बड़ी कार्रवाई, 24 घंटे में चोरी का खुलासा

हिंडौन सिटी। जिले के नादौती थाना पुलिस ने त्वरित कार्रवाई करते हुए महज 24 घंटे में चोरी की वारदात का खुलासा कर दिया। पुलिस ने आरोपी को गिरफ्तार कर उसके कब्जे से नकद राशि और सोने-चांदी के जेवरत बरामद किए हैं।

जारी प्रेस विज्ञापन के अनुसार, 3 अप्रैल 2026 को गुना निवासी हजारी ने रिपोर्ट दर्ज कराई कि सुबह घर में ताला लगाकर वह दुकान चला गया और उसकी पत्नी जंगल में बकरी चराने गई थी। इसी दौरान गांव का ही महेंद्र कुमार सूने मकान का दरवाजा खोलकर सन्दूक चोरी कर ले गया। दोपहर में बेटे विष्णु ने आरोपी को सन्दूक ले जाते हुए देखा और इसकी सूचना दी। घरवालों के पहुंचने पर सन्दूक में रखे करीब 7 लाख रुपये नकद और सोने-चांदी के जेवरत गायब मिले। मामले में प्रकरण दर्ज कर जांच शुरू की गई। जांच के दौरान पुलिस टीम ने आरोपी महेंद्र कुमार (33) निवासी गुना को पहाड़ी क्षेत्र से डिटेन

■ पुलिस ने आरोपी को गिरफ्तार कर उसके कब्जे से नकद राशि और सोने-चांदी के जेवरत बरामद किए हैं।

■ आरोपी सन्दूक ले जाते हुए दिखाई देने पर पुलिस को सूचना दी

कर गिरफ्तार किया। पृष्ठताछ में आरोपी की निशानदेही पर 7,53,760 रुपये नकद और करीब 4 लाख रुपये के जेवरत बरामद किए गए। इस तरह कुल करीब 11.50 लाख रुपये की संपत्ति बरामद हुई। कार्रवाई में थानाधिकारी ओमेश सिंह के नेतृत्व में पुलिस टीम में बीधराम एसआई, वीरेंद्र, ठाकुर और मनोज शामिल रहे।

40 गांवों में पेयजल आपूर्ति बाधित रहेगी

खेतड़ी, 11 क्षेत्र के लोगों को अगले दो दिन पानी के लिए जूझना पड़ सकता है। कुंभाराम लिफ्ट परियोजना के तहत मुख्य राइजिंग पाइपलाइन में लीकेज सुधार और मेंटेनेंस कार्य के चलते 6 और 7 अप्रैल को करीब 40 गांवों में पेयजल आपूर्ति पूरी तरह बाधित रहेगी।

जानकारी के अनुसार, चारावास पंप हाउस से खरकड़ा टैंक तक तथा खरकड़ा से खेतड़ी शहर तक आने वाली मुख्य पाइपलाइन में तकनीकी खराबी को दुरुस्त करने के लिए यह कार्य किया जा रहा है। विभाग का कहना है कि यह मरम्मत कार्य आवश्यक है, जिससे भविष्य में निर्बाध जल आपूर्ति सुनिश्चित की जा सके। इन क्षेत्रों में रहेगा असर - इस कार्य के चलते खेतड़ी, गोठडा सहित राजोता, बांसियाल, नानुवाली बावड़ी, शिमला, गौरी, दूधवा, मानोता, रंवा, मेहाडा, बसई, नांगलिया समेत आसपास के करीब 40 गांवों में जल आपूर्ति प्रभावित रहेगी।

जूली का संगठन मजबूत करने व संविधान बचाने का आह्वान

अलवर। जिला कांग्रेस कमेटी, अलवर द्वारा 'संगठन बढ़ाओ, संविधान बचाओ' अभियान के अंतर्गत महत्वपूर्ण संगठनात्मक बैठक आयोजित की गई। बैठक में राज्य सरकार द्वारा पंचायत राज एवं नगरीय निकाय चुनाव समय पर नहीं कराए जाने पर गंभीर चिंता व्यक्त की गई। व आरोप लगाया गया कि सरकार जानबूझकर चुनावों में देरी कर रही है। नगरीय निकायों की मतदाता सूचियों में व्याप्त अनियमितताओं एवं विस्मयगतियों पर भी विस्तार से चर्चा की गई। नेता प्रतिपक्ष टोकुराम जूली ने कार्यकर्ताओं से संगठन को मजबूत करने तथा संविधान की रक्षा के लिए पार्टी की नीतियों को जन-जन तक पहुंचाने का आह्वान किया।

जिला अध्यक्ष प्रकाश गंगावत ने सभी पदाधिकारियों का आभार व्यक्त करते हुए संगठन को सशक्त बनाने के लिए सामूहिक प्रयासों पर



जिला कांग्रेस कमेटी, अलवर महत्वपूर्ण संगठनात्मक बैठक आयोजित की गई।

बल दिया। बैठक में संगठन विस्तार, बूथ स्तर तक सक्रियता बढ़ाने एवं जनसंपर्क अभियान को तेज करने का निर्णय लिया गया। बैठक में

जिला प्रभारी फूलचंद ओला, विधायक मांगेराम मीणा सहित प्रदेश कांग्रेस कमेटी के सचिव पुण्ड्र सिंह धावई, गफूर खान ,

जोगेंद्र सिंह कोचर, हिम्मत सिंह चौधरी, जाकिर हुसैन, गम्बर मीणा, विश्राम गुर्जर, जीत कोर सांगवान, लीली यादव, गौरव यादव, रमन सैनी, चौधरी इम्तियाज हुसैन, पंडित सुरेश चूंछरी, प्रीतम महेंद्रीरत्ता, राकेश बेरवा, उमरदीन खान, अनवर साजिद खान, जे डी आर्यन, जमशेद खान, नीमा चौधरी, जल्लाराम जाटव, इलियास खान, धर्मराज मीणा, सावित्री नरेंद्र मीणा, जफरु खान, नवीन शर्मा, ओम प्रकाश गोविला, छगा राम लखेरा, जगदीश प्रसाद बौड़, नवीन शर्मा, राजवीर चौधरी, शिव सहाय मीणा, राजेंद्र शर्मा, रामहेत जाटव, हनुमान प्रसाद शर्मा, बनवारीलाल शर्मा, डॉ. हुकुम सिंह, सीए नवीन कुमार, राजेश मीणा, अशोक नंदा, सोनू गोपालिया एवं सहित जिले के समस्त ब्लॉक, नगर, मंडल एवं विभिन्न प्रकोष्ठों के अध्यक्षगण उपस्थित रहे। मंच संचालन गौरव यादव ने किया।

मुख्यमंत्री से शिष्टाचार भेंट

गंगापूर सिटी। रविवार को मुख्यमंत्री आवास, जयपुर में भाजपा जिलाध्यक्ष एवं पूर्व विधायक मानसिंह गुर्जर ने मुख्यमंत्री भजनलाल शर्मा से शिष्टाचार भेंट कर विधानसभा क्षेत्र गंगापूर सिटी सहित पूरे जिले के समग्र विकास कार्यों को लेकर विस्तार पूर्वक चर्चा की। यह मुलाकात क्षेत्र के विकास के दृष्टिकोण से अत्यंत महत्वपूर्ण मानी जा रही है, जिसमें विभिन्न जनहितकारी विषयों पर सकारात्मक एवं सार्थक संवाद हुआ। भेंट के दौरान मानसिंह गुर्जर ने गंगापूर सिटी विधानसभा क्षेत्र की वर्तमान आवश्यकताओं, आधारभूत ढांचे की स्थिति तथा क्षेत्र के विकास से जुड़े प्रमुख मुद्दों को विस्तार से मुख्यमंत्री के समक्ष रखा। उन्होंने सड़क, पेयजल, बिजली, स्वास्थ्य, शिक्षा, पर्यटन एवं नगरीय विकास से संबंधित विभिन्न विषयों पर चर्चा करते हुए क्षेत्र के समग्र विकास के लिए आवश्यक कदम उठाने का आग्रह किया। भाजपा जिलाध्यक्ष मानसिंह गुर्जर ने विशेष रूप से गंगापूर सिटी में बढ़ती जनसंख्या के अनुरूप आधारभूत सुविधाओं के सुदृढ़ीकरण की आवश्यकता पर जोर दिया। उन्होंने बताया कि क्षेत्र में सड़क नेटवर्क के विस्तार, जलपूर्ति व्यवस्था को बेहतर बनाने, विद्युत आपूर्ति को सुचारू एवं निर्बाध रखने तथा स्वास्थ्य सेवाओं को मजबूत करने की दिशा में ठोस कार्ययोजना की आवश्यकता है। इसके साथ ही उन्होंने शिक्षा क्षेत्र के विकास पर भी विशेष ध्यान आकर्षित किया और विद्यालयों एवं महाविद्यालयों में आवश्यक संसाधनों की उपलब्धता सुनिश्चित करने का आग्रह किया। उन्होंने कहा कि युवाओं को बेहतर शिक्षा एवं कौशल विकास के अवसर उपलब्ध कराना अत्यंत आवश्यक है।

मण्डेला में दिनदहाड़े बवाल : वायरल वीडियो के बाद पुलिस का बड़ा एक्शन, 11 आरोपी गिरफ्तार

- डाबडी बाईपास पर दो पक्षों में मारपीट
- शांतिभंग में की कार्रवाई-एसपी के निर्देश पर ताबड़तोड़ पहचान कर दबिशा
- थाना मण्डेला के थानाधिकारी कैलाशचन्द के नेतृत्व में गठित टीम ने त्वरित कार्रवाई करते हुए आरोपियों को गिरफ्तार किया

मामला मारपीट में बदल गया था। इस दौरान हुई घटना का वीडियो सोशल मीडिया पर वायरल हो गया। वीडियो के आधार पर पुलिस ने आरोपियों की पहचान कर दोनों पक्षों के 11 लोगों को शांतिभंग में गिरफ्तार किया।

त्वरित एक्शन, इलाके में बना संदेश : पुलिस ने इस सख्त कार्रवाई से क्षेत्र में स्पष्ट संदेश गया है कि कानून व्यवस्था से खिलवाड़ करने वालों को बख्शा नहीं जाएगा। पुलिस ने सभी आरोपियों को गिरफ्तार कर शांति

व्यवस्था बनाए रखने की दिशा में सख्त कदम उठाया है। कार्रवाई में थानाधिकारी कैलाशचन्द के साथ उपनिरीक्षक हरिगोपाल, कॉन्स्टेबल नरेन्द्र कुमार और मुकेश कुमार सहित पुलिस टीम ने सक्रिय भूमिका निभाई। पुलिस अधीक्षक कार्यालय के अनुसार, जिले में कानून व्यवस्था बनाए रखने के लिए ऐसे मामलों में ज़ीरो टॉलरेंस नीति अपनाई जा रही है और आगे भी इसी तरह सख्त कार्रवाई जारी रहेगी।

आचार्य संदीप कृष्ण शास्त्री ने सुनाए सृष्टि से भीष्म चरित्र के प्रसंग

गंगापूर सिटी। तलावड़ा स्थित अमरगढ़ चौकी में रविवार को श्रीमद भागवत कथा का आयोजन किया गया। इसमें बड़ी संख्या में श्रद्धालु उमड़ पड़े। कथावाचक आचार्य पं. संदीप कृष्ण शास्त्री ने विभिन्न प्रसंगों का वर्णन किया, जिससे श्रद्धालु भक्ति रस में सराबोर हो गए। कथा कार्यक्रम से जुड़े हरिमोहन कानुडा और आयोजक वृजराज सिंह ने बताया कि कथावाचक

ने श्रीमद भागवत कथा के महत्व, महिमा और श्रवण के फल का विस्तार से वर्णन किया। उन्होंने सृष्टि की उत्पत्ति का प्रसंग सुनाते हुए ब्रह्मा द्वारा सृजन प्रक्रिया को समझाया। इसके साथ ही भीष्म चरित्र का उल्लेख करते हुए उनके त्याग, सत्यनिष्ठा और धर्म के प्रति अटूट संकल्प को प्रेरणादायक बताया। कथा में भगवान के चौबीस अवतारों, नारद-व्यास संवाद और राजा परीक्षित

के जन्म प्रसंग की भी व्याख्या की गई। कथा के दौरान प्रस्तुत किए गए भजनों ने माहौल को भक्तिमय बना दिया। श्रद्धालु मंत्रमुग्ध होकर भजनों पर झुमे और कई भावविभोर होकर नृत्य करने लगे। कथा के समापन पर आरती की गई और उपस्थित श्रद्धालुओं को प्रसादी वितरित की गई। इस अवसर पर बड़ी संख्या में गणमान्य नागरिक और सैकड़ों श्रद्धालु मौजूद रहे।

झुंझुनू में कड़ी सुरक्षा के बीच हुई पुलिस उपनिरीक्षक भर्ती परीक्षा

झुंझुनू। राजस्थान लोक सेवा आयोग की ओर से रविवार को आयोजित पुलिस उपनिरीक्षक (एसआई) भर्ती परीक्षा जिले में सख्ती और अनुशासन की मिसाल बन गई। प्रशासन के 'जीरो टॉलरेंस' रवैये के चलते 2 मिनट की देरी भी अभ्यर्थियों पर भारी पड़ गई और सैकड़ों कैडिडेट्स परीक्षा केंद्र के बाहर ही रह गए।

सबसे अधिक भावुक दोसर जिला मुख्यालय स्थित आरआर (मोारका) राजकीय कॉलेज के बाहर देखने को मिला, जहां तय समय के बाद पहुंचे अभ्यर्थियों को गेट पर ही रोक दिया गया। कई कैडिडेट्स हाथ जोड़कर गुहार लगाते रहे, कुछ रो पड़े, लेकिन नियमों के आगे किसी की ऐक नहीं चली। सैकंड की देरी भी पड़ी भारी : प्रशासन के स्पष्ट निर्देश थे कि निर्धारित समय के बाद एक सेकंड की भी छूट नहीं दी जाएगी। सुबह 10 बजे के बाद मुख्य गेट बंद कर दिया गया। वहीं फिफ्ट 2 मिनट लेट पहुंची साक्षी को भी प्रवेश नहीं मिला। गुद्गांगौडजी के पंकज 10:08 बजे पहुंचे और परीक्षा से वंचित रह गए। इसी तरह निधि, संपत और बिसाऊ के संपत प्रजापत जैसे कई



शहर के मोरारका कॉलेज के बाहर निर्धारित समय के बाद गेट बंद होने पर प्रवेश के लिए गुहार लगाते अभ्यर्थी, कड़ी सुरक्षा में जांच करती टीम

अभ्यर्थी चंद मिनटों की देरी के कारण बाहर ही रह गए। सुरक्षा इतनी कड़ी कि आस्तीनें तक काटी गई : नकल और फर्जी अभ्यर्थियों पर पूरी तरह रोक लगाने के लिए इस बार अभूतपूर्व सख्ती देखने को मिली। परीक्षा केंद्रों के बाहर ही कैची से फुल

स्लीव शर्ट की आस्तीनें काटी गईं गले, हाथ-पैरों के धागे, गहने, बालियां और जूते तक उतरवाए गए। मेटल डिटेक्टर से बालों तक की जांच की गई और प्रवेश से पहले आईडी और एडमिट कार्ड का बारीकी से मिलान हुआ। जिले के 46 परीक्षा केंद्रों पर भारी

- आस्तीनों पर चली कैची, मेटल डिटेक्टर से बालों तक जांच-46 केंद्रों पर पुलिस का सख्त पहरा
- 2 मिनट की देरी पर भी बंद हुए गेट, रोते रह गए अभ्यर्थी

पुलिस जाब्ता तैनात रहा और कड़ी निगरानी के बाद ही अभ्यर्थियों को अंदर प्रवेश दिया गया।

फ्लाईंग टीमों की सख्त निगरानी : नकल पर नकल कसने के लिए 8 फ्लाईंग टीमों लगातार परीक्षा केंद्रों का मुआयना करती रहीं। हर गतिविधि पर पैनी नजर रखी गई, जिससे परीक्षा की गोपनीयता पूरी तरह सुरक्षित रही।

सुबह की परी: 15,146 में से 8,426 उपस्थित रहे (55.63) वहीं दोपहर की परी: 15,146 में से 8,339 उपस्थित रहे (55.06) उपस्थित रहे।

आरकेपुरम पुलिस ने ऑनलाइन सर्टा संचालित के मामले में तीन आरोपी पकड़े

कोटा, (निर्स)। आरकेपुरम पुलिस टीम ने मुखबीर को सूचना पर इलाके में स्थित एक होटल में दबिशा देते हुए आईपीएल मैचो पर ऑनलाइन सर्टा संचालित करने वाले तीन आरोपियों को गिरफ्तार किया है। पुलिस टीम ने मौके से तीन मोबाईल एवं सर्टे के हिसाब किताब की पर्चीयों बरामद की। शहर पुलिस अधीक्षक तेजस्वनी गौतम ने बताया कि अवैध गतिविधियों, ऑनलाइन सर्टा एवं गेमिंग के माध्यम से आमजन को डूंगी का शिकार बनाने वाले असामाजिक तत्वों के विरुद्ध कार्यवाही के लिये सख्त अभियान चलाया जा रहा है।

शहर एसपी ने बताया कि आरकेपुरम पुलिस को मुखबीर से सूचना मिली कि सेक्टर ए आरकेपुरम में स्थित एक होटल में कुछ व्यक्ति आईपीएल क्रिकेट मैचो पर ऑनलाइन सर्टा संचालित कर रहे हैं, उक्त सूचना पर पुलिस उप अधीक्षक मनीष शर्मा के सुपरविजन में आरकेपुरम थानाधिकारी सिद्धार्थ श्रीवास्तव (आई.पी.एस. प्रो.) के नेतृत्व में टीम गठित की गई। शहर एसपी ने बताया कि सूचना की त्वरित हेतु आवश्यक सच वारंट प्राप्त कर



ऑनलाइन सर्टा संचालन करने वाले 3 आरोपी गिरफ्तार किए।

आरकेपुरम थानाधिकारी के नेतृत्व में पुलिस टीम ने होटल पहुंचकर रूम पर दबिशा दी, तो कार्यवाही के दौरान तीन युवक एलसीडी पर मैच देखते हुए मिले जिनके पास से दो आईफोन व एक मोबाईल व सर्टे के हिसाब किताब से संबंधित पर्चीयों मिली। पुलिस टीम ने मौके पर कार्यवाही करते हुए वक्क

नगर दादाबाड़ी निवासी मोहम्मद अमन (27), चन्द्रघटा पाटनपोल मकबर निवासी रेहान शर्मा (22) एवं गौतम वाटिका दादाबाड़ी निवासी मोहसिन खान (22) को गिरफ्तार किया। मामले में सामने आया-शहर एसपी ने बताया कि पकड़े गये आरोपियों ने पूछताछ में बताया कि वे जूम ऐप एवं

व्हाट्सएप कॉल के माध्यम से आईपीएल मैचो पर ऑनलाइन सर्टा खिलवाते हैं, तथा ग्राहकों से पैसे लेकर जौत-हार का हिसाब ऑनलाइन माध्यम से करते हैं। शहर एसपी ने बताया कि पकड़े गये आरोपियों के खिलाफ मामला दर्ज कर मामले में अनुसंधान किया जा रहा है।

बस ने बाइक सवार को कुचला, युवक गंभीर घायल

■ प्राथमिक उपचार के बाद जयपुर रैफर किया गया

टमें आ गया। मौके पर मौजूद लोगों ने तुरंत उसे अस्पताल पहुंचाया। स्थानीय लोगों का कहना है कि माइवेट बसों से जुड़े ऐसे हादसे पहले भी कई बार हो चुके हैं। इसके बावजूद संबंधित विभागों द्वारा कोई ठोस

कार्रवाई नहीं की गई है, जिससे प्रशासन की कार्यशैली पर सवाल उठ रहे हैं। शहर के मुख्य मार्ग और निजी बस स्टैंड पर बसों का अत्यधिक जमावडा रहता है। अव्यवस्थित पार्किंग और तेज रफ्तार वाहनों की आवाजाही के कारण आमजन की सुरक्षा खतरे में है। नागरिकों ने इस समस्या को लेकर कई बार शिकायतें की हैं, लेकिन कोई स्थायी समाधान नहीं निकला है। यह

मामला पहले पुलिस महानिरीक्षक, भरतपुर स्तर पर भी उठाया जा चुका है। फिर भी स्थिति में सुधार नहीं हुआ है। हादसे के बाद लोगों में प्रशासन के प्रति गहरा आक्रोश है। नागरिकों ने प्रशासन से बसों की गति पर नियंत्रण, निर्धारित स्थान पर पार्किंग और यातायात नियमों की सख्ती से पालना सुनिश्चित करने की मांग की है, ताकि भविष्य में ऐसे हादसों को रोका जा सके।

यह मेरे लिए दूसरा घर रहा है। यह वह जगह है जहां हमने शायद अपने घरों से भी ज्यादा समय बिताया है। लेकिन यह वही स्थान भी है जिसने सचमुच मुझे वह सब कुछ दिया है जो मैं आज हूँ।
- राहुल प्रविड़

पूर्व भारतीय खिलाड़ी, चिन्सावमी स्टेडियम में स्टैंड का नाम प्रविड़ के नाम को लेकर।

खेल जगत

आज का खिलाड़ी



हार्दिक पंड्या

हार्दिक पंड्या बीमार होने के कारण दिल्ली कैपिटल्स के खिलाफ मैच नहीं खेल पाए थे। दिल्ली के खिलाफ मुकाबले में सूर्यकुमार यादव ने कप्तानी का जिम्मा संभाला था। मुंबई की टीम वह मैच 6 विकेट से हार गई थी। अब सवाल ये है कि टीम के नियमित कप्तान हार्दिक पंड्या की वापसी कब

क्या आप जानते हैं? ... भारत की तरफ से वनडे क्रिकेट में एक कैलेंडर वर्ष में सबसे ज्यादा रन बनाने वाले बैटर्स की लिस्ट में सचिन तेंदुलकर पहले स्थान पर हैं।

आरसीबी ने सीएसके को 43 रनों से हराया

// टिम डेविड और देविदत्त पडिकल की फिफ्टी //

बेंगलूरु, 5 अप्रैल। आईपीएल 2026 के 11वें मुकाबले में रॉयल चैलेंजर्स बेंगलूरु ने चेन्नई सुपर किंग्स को 43 रनों के बड़े अंतर से हरा दिया है। सामने निर्धारित 20 ओवरों में पहले बॉटिंग करते हुए आरसीबी ने 251 रनों का विशाल लक्ष्य रखा है, जिसके जवाब में सीएसके की टीम 207 रनों पर ऑलआउट हो गई। मैच में चेन्नई सुपर किंग्स के कप्तान ऋतुराज गायकवाड ने टॉस जीतकर पहले गेंदबाजी करने का फैसला किया, लेकिन उनके निर्णय को कोहली एंड कंपनी ने गलत साबित कर दिया। आरसीबी की ओर से टिम डेविड ने 25 गेंदों में 70 रन बनाए। इस दौरान उन्होंने छक्कों की बारिश कर दी। डेविड ने इस पारी में 8 छक्के और तीन चौके जड़े। कप्तान रजत पाटीदार ने ताबडतोड बल्लेबाजी करते हुए 19 गेंदों में 48 रन बनाए। उन्होंने अपनी पारी के दौरान सिर्फ 1 चौका लगाया जबकि 6 छक्के जड़े। इससे पहले फिल साल्ट ने 30 गेंदों में 46 रन तीन चौके और 2 छक्कों की मदद से बनाए। देविदत्त पडिकल ने कोहली के आउट होने के बाद 29 गेंदों में 50 रन पूरा किया। उन्होंने पांच चौके और दो छक्के लगाए। कोहली ने आउट होने से पहले 18 गेंदों में 2 चौके और एक छक्के की मदद से 28 रन बनाए। सीएसके की ओर से लगभग सभी गेंदबाज महंगे साबित हुए। जेमी ओवर्टन, शिवम दुबे और अंशुल कंबोज को एक-एक विकेट मिले। बाकी सभी गेंदबाज काफी महंगे साबित हुए और कोई भी सफलता हाथ नहीं लगी। 251 रनों के विशाल लक्ष्य का पीछा करते हुए सीएसके की शुरुआत बेहद खराब रही। टीम ने 30 रनों के भीतर तीन विकेट खो दिए। संजू सैसनम, 9



ऋतुराज गायकवाड 7 और आयुष म्हात्रे 1 रन बनाकर चलते बने। हालांकि, इसके बाद सरफराज खान और कार्तिक शर्मा ने पारी को संभालने की कोशिश की। खान ने 24 गेंदों में अर्धशतकीय पारी खेली। लेकिन उसके बाद कृणाल पांड्या ने एक ही ओवर में कार्तिक शर्मा और प्रशांत वीर को आउट करके आधी टीम को पेवेलियन भेज दिया। जेमी ओवर्टन ने कुछ हद तक सीएसके की उम्मीदों को जीवित रखा और प्रशांत वीर ने सहयोग किया, लेकिन ये दोनों बल्लेबाज भी क्रमशः 16 गेंदों में 37 और



29 गेंदों में 43 रन बनाए। शिवम दुबे 13 गेंदों में 18 रन ही बना सके। नूर अहमद और मैट हेनरी और अंशुल कंबोज भी कुछ खास नहीं कर सके और पूरी टीम 19.4 ओवर में 207 रनों के स्कोर पर पेवेलियन लौट गई। आरसीबी की ओर से भुवनेश्वर कुमार ने 4 ओवर में 41 रन देकर 3 विकेट लिए। जेकब डफ्री, अभिनंदन सिंह और कृणाल पांड्या ने 2-2 विकेट लिए जबकि सुयश शर्मा को एक विकेट हासिल हुआ। रोमारियो शेफर्ड ने 1 ओवर की गेंदबाजी की लेकिन विकेटलेस रहे।

सनराइजर्स हैदराबाद को हराकर लखनऊ सुपर जाइंट्स ने दर्ज की जीत, ऋषभ की बेहतरीन पारी

हैदराबाद, 5 अप्रैल। आईपीएल 2026 का 10वां लीग मैच सनराइजर्स हैदराबाद और लखनऊ सुपर जाइंट्स के बीच खेला गया। जिसे लखनऊ सुपर जाइंट्स ने 1 गेंद शेष रहते हुए 5 विकेट से अपने नाम किया। ये मुकाबला आखिरी ओवर तक रोमांचक रहा। इस दौरान लखनऊ के कप्तान ऋषभ पंत ने दमदार अर्धशतकीय पारी खेली। जबकि मोहम्मद शमी, प्रिंस यादव और आवेश खान ने 2-2 विकेट अपने नाम किए। वहीं टॉस गंवा कर पहले बल्लेबाजी करने उतरी सनराइजर्स हैदराबाद ने हेनरिक क्लासेन और नितीश कुमार रेड्डी के अर्धशतकों के दम पर 156 रन बनाए। जिसके जवाब में लखनऊ ने 5 विकेट खोकर 19.5 ओवर में 157 रनों का टारगेट चेज कर लिया। इस दौरान पंत ने 68 रन बनाकर नाबाद लौटे।

इस दौरान एडेन मार्करम और मिचेल मार्श की जोड़ी ने पहले विकेट के लिए 37 रनों की साझेदारी की। मार्श ने 12 गेंदों पर 14



रन बनाकर आउट हुए वहीं मार्करम ने 27 गेंदों पर 45 रन का योगदान दिया। उन्होंने 6 और 2 छक्के जड़े। आयुष बडोनी 12 रन

बनाकर आउट हुए वहीं निकोलस पूरन एन रन बनाकर रनआउट हो गए। पंत ने 50 गेंदों पर नाबाद 68 रन बनाए। उन्होंने चौका जड़कर टीम को पहली जीत दिलाई। पंत ने अपनी मैच विनिंग पारी में 9 चौके लगाए।

इससे पहले शमी के करिश्माई स्लैल के बाद हेनरिक क्लासेन और नितीश कुमार रेड्डी को आक्रामक शतकीय साझेदारी की बदौलत सनराइजर्स हैदराबाद ने लखनऊ सुपर जाइंट्स के खिलाफ 9 विकेट पर 156 रन बनाए। शुरुआती 10 ओवर में 35 रन पर चार विकेट गंवाकर संघर्ष कर रही हैदराबाद के लिए क्लासेन और नितीश रेड्डी ने आक्रामक ही सर्वश्रेष्ठ बचाव की रणनीति पर अमल किया। दोनों बल्लेबाजों ने पांचवें विकेट के लिए 63 गेंदों में 116 रन की रिकॉर्ड साझेदारी के दौरान सात छक्के जड़े। दोनों के जल्दी-जल्दी आउट होते ही लखनऊ ने मैच पर फिर से पकड़ बना ली और मेजबान टीम को 160 रन से नीचे रोकने में सफलता हासिल की।

18 साल की पायल ने वर्ल्ड चैम्पियन शीतल को हराया

नई दिल्ली, 5 अप्रैल। वर्ल्ड आर्चरी पैरा सीरीज में भारत ने 7 गोल्ड, 5 सिल्वर, 4 ब्रॉन्ज सहित कुल 16 मेडल जीतकर टेबल में शीर्ष स्थान हासिल किया है। वर्ल्ड नंबर-1 और वर्ल्ड चैम्पियन शीतल देवी उल्टेफेर का शिकार हो गई है। महिला कंपाउंड फाइनल में 18 वर्षीय पायल नाग ने शीतल को 139-136 से हराकर गोल्ड अपने नाम किया। यह एक साल के भीतर शीतल पर पायल की दूसरी जीत है। इससे पहले, उन्होंने जनवरी 2025 में भी शीतल को हराया था। पायल ने करियर में पहली बार सीनियर कटेगरी में इंटरनेशनल गोल्ड जीता। 2015 में ओडिशा के बलांगीर जिले के एक ईट भट्टे में बिजली के तार की चपेट में आने से पायल ने अपने दोनों हाथ और दोनों पैर गंवा दिए। उस समय पायल की उम्र सिर्फ 8 साल थी।

रोहित शर्मा ने तोड़ा धोनी का महारिकॉर्ड, सबसे ज्यादा सिक्स लगाने का बनाया कीर्तिमान

नई दिल्ली, 5 अप्रैल। इंडियन प्रीमियर लीग में रोहित शर्मा ने एक खास कीर्तिमान स्थापित कर दिया है। छक्के लगाने के मामले में रोहित ने एमएस धोनी को पछाड़ दिया है। वह अब आईपीएल में दिल्ली कैपिटल्स के खिलाफ सबसे ज्यादा सिक्स लगाने वाले बल्लेबाज बन गए हैं। साथ ही वो किसी एक आईपीएल टीम के खिलाफ सबसे ज्यादा छक्के लगाने वाले भारतीय बल्लेबाज भी बन गए हैं। उन्होंने ये कारनामा दिल्ली कैपिटल्स के खिलाफ मैच में किया।

रोहित शर्मा ने दिल्ली कैपिटल्स के खिलाफ मुकाबले में 26 गेंद खेलकर 35 रन बनाए। इस पारी में उनके बल्ले से 5 चौके और एक छक्का भी निकला। बस एक सिक्स लगाते ही उन्होंने दिल्ली कैपिटल्स के खिलाफ



सबसे ज्यादा छक्के लगाने के मामले में एमएस धोनी को पछाड़ दिया है।

मुंबई बनाम दिल्ली मैच से पहले रोहित शर्मा और एमएस धोनी ने दिल्ली कैपिटल्स के खिलाफ 50-50 सिक्स लगाए थे। दिल्ली कैपिटल्स के खिलाफ मैच में एक छक्का

लगाते ही रोहित किसी एक आईपीएल टीम के खिलाफ सबसे ज्यादा सिक्स लगाने वाले भारतीय बल्लेबाज बन गए हैं। अब रोहित ने दिल्ली टीम के खिलाफ 51 छक्के लगाए हैं। जबकि धोनी ने 50 सिक्स लगाए हैं।

रोहित ने दिल्ली कैपिटल्स के खिलाफ खेला ना पसंद रहा है। दिल्ली उन 2 टीमों में से एक है जिसके खिलाफ रोहित ने 1000 से ज्यादा आईपीएल रन बनाए हैं। दिल्ली कैपिटल्स के खिलाफ 38 मैचों में रोहित ने अब तक 1092 रन बना लिए हैं। रोहित शर्मा एक और खास कीर्तिमान रचने से केवल 11 रन दूर हैं। वो मुंबई इंडियंस के लिए 5,989 रन बना चुके हैं। वो पहले ही मुंबई के लिए सबसे ज्यादा रन बनाने वाले बल्लेबाज होने का रिकॉर्ड अपने नाम कर चुके हैं।

भारतीय निशानेबाज ग्रेनाडा विश्वकप में अपनी छाप छोड़ने को तैयार

नई दिल्ली, 5 अप्रैल। भारतीय पिस्टल और राइफल निशानेबाज सोमवार से होने वाले सत्र के शुरुआती आईएसएसएफ विश्व कप में पिछले साल के अपने दबदबे वाले प्रदर्शन को जारी रखने के संकल्प के साथ उतरेंगे। भारतीय पिस्टल और राइफल निशानेबाजों के लिए विश्व कप का पिछला सत्र शानदार रहा था, जहां उन्होंने लगभग हर प्रतियोगिता में दमदार प्रदर्शन करते हुए नए मानक स्थापित किए। मोरक्को में आयोजित शॉटगन विश्व कप में निराशाजनक शुरुआत के बाद भारतीय निशानेबाजों का सारा ध्यान पिस्टल और राइफल स्पर्धाओं पर केंद्रित है।



राष्ट्रीय महासंघ की रोटेशन नीति के तहत राष्ट्रीय टीम के सभी सदस्यों को हनर दिखाने का मौका सुनिश्चित करने के लिए अनुभवी पिस्टल निशानेबाज भास्कर, सुरेशिंदर सिंह और सम्राट राणा सहित अन्य खिलाड़ी मई में म्यूनख में होने वाले पिस्टल और राइफल विश्व कप में भाग लेंगे। सत्र के शुरुआती विश्व कप में भाग लेने वाली टीम में हालांकि सितारों की कोई कमी नहीं है।

इनमें पिस्टल निशानेबाज संगवान पिछले दो वर्षों में विश्व कप में पदक से चूकने के सिलसिले को पीछे छोड़ने के साथ एशियाई खेलों में चयन के लिए अपनी दावेदारी मजबूत करने के उद्देश्य से पोलैंड पर जगह बनाने के लिए उत्सुक होंगी। अनुभवी राइफल निशानेबाज अंजुम और मेहुली भी पिछले निराशाजनक प्रदर्शन के बाद नए सत्र में उतर रही हैं और इस महत्वपूर्ण वर्ष में एक मजबूत छाप छोड़ने के लिए उत्सुक होंगी।

आर्सेल को लगा डबल ड्रटका, लीग कप के बाद अब एफए कप से भी टीम हुई बाहर

नई दिल्ली, 5 अप्रैल। आर्सेल को एफए कप में करारा ड्रटका लगा है। दूसरी श्रेणी की टीएस साउथैम्पटन ने बर्नार्ड फाइनेल मुकाबले में आर्सेल को 2-1 से हराकर बाहर का रास्ता दिखा दिया है। मौजूद जानकारी के अनुसार मुकाबले की शुरुआत में ही साउथैम्पटन ने बढ़त बना ली थी, जब पहले हाफ में रॉस स्टीवर्ट ने गोल किया। इसके बाद आर्सेल ने वापसी की कोशिश की और दूसरे हाफ में विक्टर ग्योकेरेस ने बराबरी का गोल दागा, लेकिन टीम इस लय को बरकरार नहीं रख पाई है। गौरतलब है कि मुकाबले के आखिरी समय में शेया चार्ल्स ने शानदार गोल कर साउथैम्पटन को जीत दिला दी है। इस हार के साथ ही आर्सेल को खिताब जीतने की उम्मीदों को बड़ा ड्रटका लगा है।

आर्सेल के कोच मिक्ले आर्टेटा ने मैच के बाद निराशा जताते हुए कहा कि टीम ने रक्षात्मक गलतियों की, जिसका खामियाजा भुगतना पड़ा है। बता दें कि टीम के कुछ अहम खिलाड़ी के कारण इस मुकाबले में नहीं खेल पाए, जिससे संतुलन बिगड़ा हुआ नजर आया है। मौजूद जानकारी के अनुसार इंग्लैंड के प्रमुख खिलाड़ी और ब्राजील के डिफेंडर की गैरमौजूदगी और टूटने ने भी टीम की रणनीति को प्रभावित किया है। आर्टेटा ने कहा कि टीम को अब मुश्किल हालात में खुद को साबित करना होगा और मजबूत वापसी करनी होगी। आर्सेल हाल ही में लीग कप फाइनल भी हार चुका है, जिससे टीम का लगातार दूसरा बड़ा टूर्नामेंट हाथ से निकल गया है।

कैंडिडेट्स टूर्नामेंट में भारत की वैशाली और दिव्या की जीत से खिताब की उम्मीदें बढ़ी



नई दिल्ली, 5 अप्रैल। शतरंज की दुनिया में इस वक्त मुकाबला काफी दिलचस्प मोड़ पर पहुंच गया, जहां भारतीय खिलाड़ियों के लिए छटा दर मिलाजुला रहा। बता दें कि 2026 महिला कैंडिडेट्स टूर्नामेंट में भारत की आर वैशाली और दिव्या देशमुख ने शानदार वापसी करते हुए अपनी दावेदारी को फिर मजबूत किया, जबकि पुरुष वर्ग में आर प्रज्ञानानंदा को राह थोड़ी मुश्किल होती नजर आ रही है।

मौजूद जानकारी के अनुसार, वैशाली ने कतेरीना लानो के खिलाफ बेहतरीन खेल दिखाया। काले मोहरों से खेलते हुए यह उन्होंने शुरुआत में संतुलन बनाए रखा,

लेकिन मध्य खेल में प्रतिद्वंद्वी की गलतियों का पूरा फायदा उठाया। खासकर 29वीं और 38वीं चाल पर लागने की चूक मैच का टर्निंग पॉइंट बनी और वैशाली ने अंत तक बढ़त बनाए रखते हुए जीत दर्ज की। वहीं सुनील और, दिव्या देशमुख का मुकाबला भी उतार-चढ़ाव से भरा रहा। उन्होंने बिबिसारा असाउबायेवा के खिलाफ खेलते हुए एक समय खुद भी गलती की, लेकिन प्रतिद्वंद्वी उस दबाव को संभाल नहीं सकीं। गौरतलब है कि अंत में दिव्या ने स्थिति को संभालते हुए 46 चालों में मुकाबला अपने नाम किया।

बताया जा रहा है कि इस दौर के बाद महिला वर्ग में स्थिति काफी रोमांचक हो गई है, जहां पांच खिलाड़ी एक अंक के अंतर पर बनी हुई हैं। इसमें वैशाली और दिव्या भी शामिल हैं, जिससे भारतीय उम्मीदें अब भी मजबूत बनी हुई हैं। हालांकि पुरुष वर्ग में आर प्रज्ञानानंदा को निराशा हाथ लगी है। उन्होंने दुनिया के शीर्ष खिलाड़ियों में से एक हिकारू नाकारा के खिलाफ ड्रा खेला। बता दें कि काले मोहरों से ड्रा करना आसान नहीं होता, लेकिन मौजूदा अंक तालिका को देखते हुए यह परिणाम उनके लिए ज्यादा फायदेमंद साबित नहीं हुआ है।

बांग्लादेश क्रिकेट बोर्ड में भूचाल, मीटिंग के बाद 3 डायरेक्टर्स ने दिया इस्तीफा

नई दिल्ली, 5 अप्रैल। बांग्लादेश क्रिकेट बोर्ड में उथल-पुथल मची हुई है। शनिवार को डाका में बोर्ड की एक लंबी मीटिंग चली जिसके बाद बीसीबी के तीन डायरेक्टर्स ने इस्तीफा दे दिया। फैयाजुर रहमान ने मीटिंग के बाद बोर्ड को अपने फेवरेट के बारे में बताया जबकि शानियान तनीम और मेहराब आलम चौधरी ने भी कुछ ही देर बाद ऐसा ही किया। इसके साथ ही बीसीबी चुनावों के 6 महीने से भी कम समय में इस्तीफा देने वाले बोर्ड डायरेक्टर्स की कुल संख्या 6 हो गई है। वहीं इससे पहले इसी साल जनवरी में व्यक्तिगत कारणों के चलते सबसे पहले इस्तिफाक सादिक ने इस्तीफा दिया था। पिछले महीने, मीडिया चेयरमैन के पद से हटाए जाने के कुछ दिनों बाद अमजद हुसैन ने बोर्ड को अपना नोटिस भेजा था। यासिर मोहम्मद फैसल, जो सरकार द्वारा नामित बीसीबी डायरेक्टर थे, उन्होंने गुरुवार को इस्तीफा दे दिया। जिसके बाद शनिवार को उन तीन अन्य डायरेक्टरों ने भी इस्तीफा दिया।

हालांकि, ये स्पष्ट नहीं है कि अध्यक्ष अमीनुल इस्लाम की अध्यक्षता में हुई बैठक में आखिर ऐसा क्या हुआ था, जिसके चलते फैयाजुर, तनीम और चौधरी को ये फैसला लेना पड़ा। मीटिंग के बाद नए मीडिया चेयरमैन मोहम्मद मोखेदुल कामाल ने एक प्रेस ब्रीफिंग में कहा कि उन्हें फैयाजुर के इस्तीफे के बारे में खबरों से पता चला। प्रेस ब्रीफिंग होने के बाद दो लोगों ने इस्तीफा दे दिया, उन्होंने कहा कि हमने बोर्ड में इस पर चर्चा नहीं की है। जिन लोगों ने इस्तीफा दिया, उन्होंने अपने फैसले के लिए निजी कारणों का हवाला दिया है। ये उनका निजी फैसला है।



वेटरन टेबल टेनिस में जयपुर का दबदबा, दीपक सहित कई खिलाड़ी बने चैम्पियन

जयपुर, 5 अप्रैल। राजस्थान वेटरन टेबल टेनिस प्रतियोगिता का समापन शानदार मुकाबलों के साथ हुआ, जिसमें जयपुर के खिलाड़ियों का दबदबा देखने को मिला। विभिन्न आयु वर्गों में खिलाड़ियों ने उत्कृष्ट प्रदर्शन करते हुए खिताब अपने नाम किए। मेंस सिंगल्स 40 में ममतेश वैणव (जयपुर) ने खिताब जीता, जबकि अमल भारती (जयपुर) उपविजेता रहे। मेंस सिंगल्स 45 में सचिंत गुप्ता (जयपुर) विजेता एवं विजय पंचोली (जयपुर) उपविजेता रहे। मेंस सिंगल्स 50 में दीपक कपूर (जयपुर) ने बाजी मारी, जबकि कुलदीप यादव (जयपुर) दूसरे स्थान पर रहे। मेंस सिंगल्स 55 में भव्य दीपक शर्मा (जयपुर) विजेता एवं राजीव गुप्ता (जयपुर) उपविजेता रहे। वुमेंस सिंगल्स में मनीषा जैन (जयपुर) ने खिताब अपने नाम किया, जबकि निर्मला चौधरी (बाड़मेर) उपविजेता रही। मेंस डबल्स 45 में सचिंत गुप्ता (जयपुर) एवं आशीष (जयपुर) की जोड़ी विजेता रही, जबकि सुनील (जयपुर) व प्रतिक शर्मा (जयपुर) उपविजेता रहे। समापन समारोह में टेबल टेनिस के भीमपितामह धनराज चौधरी मुख्य रूप से उपस्थित रहे और उन्होंने विजेताओं को सम्मानित कर उनका उसाहवर्धन किया। ऑर्गेनाइजिंग सेक्रेटरी राजीव गुप्ता एवं चीफ रेफरी सजीब पारुई के अनुसार प्रतियोगिता में खिलाड़ियों ने खेल भावना का उत्कृष्ट परिचय दिया था ऐसे आयोजनों से राज्य में टेबल टेनिस को बढ़ावा मिलेगा। अंत में राजस्थान वेटरन टेबल टेनिस कमेटी के चेयरमैन अजय ओझा एवं कनवीनर दीपान दाम ने सभी का धन्यवाद ज्ञापित किया।



जयपुर टीम घोषित, मनीष को मिली कप्तानी

जयपुर, 5 अप्रैल। राजस्थान फुटबॉल संघ के निर्देशन में तथा जिला फुटबॉल संघ, चित्तौड़गढ़ के संयुक्त तत्वाधान में 6 अप्रैल से शुरू होने वाली अंडर-20 स्टेड फुटबॉल चैम्पियनशिप 2026 के लिए जयपुर टीम की घोषणा कर दी गई है। कोच सतीश जांगिड़ व हिदेश शर्मा ने बताया कि टीम का चयन 2 अप्रैल को चौगान स्टेडियम में आयोजित ट्रायल के आधार पर किया गया। चयनित टीम आज जयपुर से चित्तौड़गढ़ के लिए रवाना हो गई है। टीम 6 अप्रैल को डूंगरपुर के खिलाफ मुकाबले से अपने अभियान की शुरुआत करेगी। टीम : मनीष (कप्तान), दिव्या (उपकप्तान), शिवम कुमार (गोलकीपर), रिशित (गोलकीपर), सागर पारीक, तनिक, मेधांश, साहवराज, अशोक सैनी, रिषभ सिंह, भव्य, कृतज्ञ सिंह, कृष्णा काठवा मोहित, रुद्रांश श्याम सिंह।

महिला ए डिवीजन लीग : चंबल स्पोर्ट्स विजेता, जयपुर क्रिकेट एकेडमी उपविजेता रही

जयपुर, 5 अप्रैल। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिवीजन लीग में आज खेले गए अंतिम मैच में चंबल स्पोर्ट्स ने राजस्थान यूथ को 6 विकेट से हराकर चैम्पियनशिप जीती। के एल सैनी स्टेडियम पर राजस्थान यूथ ने टॉस जीतकर पहले बल्लेबाजी करते हुए नीतू शर्मा के 30 रन, कृतक गुलाब के 62 रन, स्नेहा उजवा के नाबाद 102 रन (112 गेंद, 12 चौके), प्रियांशी चौधरी के 22 रन व प्रौरा गुर्जर के 16 रनों से 50 ओवर में 9 विकेट पर 263 रन बनाए। चंबल स्पोर्ट्स के लिए अर्चना योगी ने 38 रन पर 2, अंशी ने 48 रन पर 2, सोमन सैनी, डिम्पल शेखावत, खुशी जैन व रितिका भाटी ने एक-एक विकेट लिया। जवाबी पारी में चंबल स्पोर्ट्स की टीम ने सी जे भाटी के 97 रन, निशा गुर्जर के नाबाद 76 रन, अंशी के 25 रन व डिम्पल शेखावत के 36 रनों से 45.3 ओवर में 4 विकेट पर 266 रन बनाकर मैच जीत लिया। राजस्थान यूथ के लिए आरती चौधरी, माहिरा खान, स्नेहा उजवा व सौंदर्या चान्दा ने एक-एक विकेट लिया।

मैच के बस प्रतियोगिता के पुस्तकार वितरण समारोह में पूर्व रणजी कप्तान राहुल कांठव, पूर्व रणजी कप्तान पी कृष्ण कुमार, तदर्थ समिति के कनवीनर राजेश कुमार तान्बी, सदस्य आनंद सिंह राठौड़ व महेश सैनी ने विजेता व उपविजेता टीमों को ट्रॉफी व व्यक्तिगत



पुरस्कार तथा प्रतियोगिता में भाग लेने वाले सभी खिलाड़ियों को प्रतियोगिता सर्टिफिकेट प्रदान किए। इस अवसर पर प्रतियोगिता में भाग लेने वाले सभी खिलाड़ी, प्रतियोगिता के कनवीनर आनं शर्मा, तपेश कौशिक, सलीम खान, रफीक जोया, सहित अन्य व्यक्ति उपस्थित रहे। प्रतियोगिता के सर्वश्रेष्ठ ब्रेटर नीतू शर्मा (370 रन, राजस्थान यूथ), सर्वश्रेष्ठ गेंदबाज सिद्धि शर्मा (12 विकेट, जयपुर क्रिकेट एकेडमी), सर्वश्रेष्ठ क्षेत्ररक्षक निवेदिता काव्या (जयपुर क्रिकेट एकेडमी) तथा प्लेयर ऑफ दि सीरीज अंशी चौधरी (284 रन व 9 विकेट, चंबल स्पोर्ट्स) रहे। चंबल स्पोर्ट्स की टीम लीग के सभी मैचों में जीत दर्ज कर चैम्पियन बनी।

राज्य के लिए वर्षा के जल को भविष्य के लिए सहेजता एकमात्र उपाय है- भजनलाल

मुख्यमंत्री जल स्वावलंबन अभियान 2.0 से हजारों गाँवों के लाखों परिवार को राहत पहुँची

जयपुर, 5 अप्रैल। भौगोलिक दृष्टि से देश के सबसे बड़े राज्य राजस्थान में कम वर्षा, अनियमित मानसून, भूजल के अत्यधिक दोहन और मरुस्थलीय क्षेत्र की अधिकता के कारण जल संसाधनों की कम उपलब्धता सबसे बड़ी चुनौती है। ऐसे में वर्षा के जल को व्यर्थ नहीं बहने देना और उसे भविष्य के लिए सहेजना ही एकमात्र उपाय है। इसी दिशा में मुख्यमंत्री भजनलाल शर्मा के नेतृत्व में पुनर्जीवित कर चलाए जा रहे 'मुख्यमंत्री जल स्वावलंबन अभियान 2.0' के जरिए हजारों गाँवों के लाखों परिवारों को राहत पहुँचाई जा रही है। राज्य सरकार का लक्ष्य जल संकट से प्रभावित सभी गाँवों को चरणबद्ध तरीके से कवर कर जल के मामले में आत्मनिर्भर बनाना है।

मुख्यमंत्री ने कहा कि बजट 2024-25 में घोषित इस अभियान के लिए कुल 11 हजार 200 करोड़ रुपए का प्रावधान रखा गया, जिससे 20 हजार गाँवों में 5 लाख वाटर हार्वैस्टिंग स्ट्रक्चर्स बनाए जाने का लक्ष्य था। उन्होंने कहा कि दूसरे चरण में 337 पंचायत समितियों में एक लाख से अधिक कार्य करवाने का लक्ष्य रखा गया। जिसके विरुद्ध 2 हजार 880 करोड़ रुपए के 1 लाख 4 हजार से अधिक कार्यों का अनुमोदन किया जा चुका है। इनमें से 1 हजार 48 करोड़ से



मुख्यमंत्री भजनलाल शर्मा

अधिक के 45 हजार से ज्यादा कार्यों की स्वीकृतियाँ जारी हो चुकी हैं। वहीं, बजट 2026-27 में इस अभियान के तृतीय चरण के तहत 2 हजार 500 करोड़ रुपए की लागत से 5 हजार गाँवों

में 1 लाख 10 हजार कार्य करवाने की घोषणा की गई है।

जनकल्याण के लिए चलाए जा रहे 'मुख्यमंत्री जल स्वावलंबन अभियान 2.0' में जनभागीदारी के लिए ग्राम

मुख्यमंत्री भजनलाल शर्मा ने कहा कि जल स्वावलंबन अभियान 2.0 में जल भागीदारी के लिए ग्राम पंचायतों की सक्रिय भूमिका तय की गई है। कार्यों की प्रभावी मॉनिटरिंग के लिए ग्राम स्तर पर निगरानी समितियों का गठन किया है। स्वयंसेवी संगठनों के साथ सीएसआर के तहत निजी कंपनियों का सहयोग भी लिया जा रहा है, जिससे सरकारी खर्च में भी कमी आई है। मुख्यमंत्री शर्मा ने कहा, योजना को प्रभावी बनाने के लिए आधुनिक तकनीकों जैसे जीआईएस आधारित मैपिंग, ड्रोन सर्वे, जल संरचनाओं के डिजिटल रिकॉर्ड का उपयोग किया जा रहा है, जिससे योजना के क्रियान्वयन में पारदर्शिता और सतत निगरानी सुनिश्चित हुई है।

पंचायतों की सक्रिय भूमिका तय की गई है। कार्यों की प्रभावी मॉनिटरिंग के लिए ग्राम स्तर पर निगरानी समितियों का गठन किया है। स्वयंसेवी संगठनों के साथ सीएसआर के तहत निजी कंपनियों का सहयोग भी लिया जा रहा है, जिससे सरकारी खर्च में भी कमी आई है। मुख्यमंत्री शर्मा ने कहा, योजना को प्रभावी बनाने के लिए आधुनिक तकनीकों जैसे जीआईएस आधारित मैपिंग, ड्रोन सर्वे, जल संरचनाओं के डिजिटल रिकॉर्ड का उपयोग किया जा रहा है, जिससे योजना के क्रियान्वयन में पारदर्शिता और सतत निगरानी सुनिश्चित हुई है।

पवन खेड़ा ...

(प्रथम पृष्ठ का शेष)

बेबुनियाद हमले केवल उनके कमजोर होते जनाधार को ही उजागर करते हैं। मैं उनके द्वारा लगाए गए हर आरोप को पूरी तरह से खारिज करता हूँ। ये दुर्भावनापूर्ण, मनगढ़बंद और राजनीतिक रूप से प्रेरित झूठ हैं, जिनका मकसद असम की जनता को गुमराह करना है।

मुख्यमंत्री ने कहा है कि मेरी पत्नी और मैं अगले 48 घंटों के भीतर पवन खेड़ा के खिलाफ आपराधिक और दौवानी, दोनों तरह के मानहानि के मुकदमे दायर करेंगे। उनके इन गैर-जिम्मेदाराना और मानहानिकारक बयानों के लिए उन्हें पूरी तरह से जवाबदेह ठहराया जाएगा।

मुझे न्यायपालिका पर पूरा भरोसा है। एक बार जब अदालत में सच्चाई सामने आ जाएगी, तो पवन खेड़ा को अपने कृत्यों का परिणाम भुगतना पड़ेगा, और कानून अपना काम करेगा।

राघव चड्ढा ने आप नेताओं को करारा जवाब दिया

नई दिल्ली, 05 अप्रैल। राज्यसभा में उपनेता के पद से हटाने के बाद आम आदमी पार्टी (आप) के नेताओं और राघव चड्ढा के बीच बहस तेज हो गई है। सोशल मीडिया के जरिए दोनों तरफ से आरोप-प्रत्यारोप लगाए जा रहे हैं। अब राघव चड्ढा ने एक नया वीडियो जारी किया है, जिसमें उन्होंने कहा है कि यह एक छोटा सा ट्वेयर है... पिक्चर अभी बाकी है।

राघव चड्ढा ने अपने ऑफिशियल एक्स अकाउंट पर कहा कि जो लोग मुझ पर आरोप लगा रहे हैं, उनके हर झूठ को बेनकाब किया जाएगा, मैं चायल हूँ, इसलिए घातक हूँ। आप नेता संजय सिंह, आतिथी और सौरभ भारद्वाज जैसे वरिष्ठ नेताओं द्वारा "डरपोक" आदि का आरोप लगाने को चड्ढा ने सुनियोजित हमला करार दिया।

उन्होंने 2:40 मिनट के वीडियो

उन्होंने कहा, संजय सिंह, आतिथी व सौरभ भारद्वाज द्वारा लगाए आरोप सुनियोजित हमला है।

संदेश में कहा कि जो लोग उन पर आरोप लगा रहे हैं, वे सभी एक ही भाषा बोल रहे हैं, जो उन्हें लिखकर दी गई है। चड्ढा ने पूछा कि संसद में आम आदमी के मुद्दे उठाना क्या गुनाह है? आप नेताओं के विपक्षी वाकआउट में शामिल न होने के आरोपों को चुनौती देते हुए, उन्होंने कहा कि संसद में सभी गतिविधियाँ रिकार्ड होती हैं, सीसीटीवी फुटेज सामने लाए जाएँ, झूठ बेनकाब हो जाएगा।

मुख्य चुनाव आयुक्त से जुड़े एक प्रस्ताव पर हस्ताक्षर नहीं करने के आरोप को भी उन्होंने खारिज किया। राज्यसभा में पार्टी के 10 सांसद हैं, जिनमें से छह या सात सांसदों ने खुद ही इस याचिका पर साइन नहीं किए।

उन्होंने कहा, डर की वजह से संसद में बेकार के मुद्दे उठाने का आरोप लगाने वालों को मैं बताना चाहता हूँ कि मैं संसद में चीखने चिल्लाने, गाली देने या माइक तोड़ने नहीं गया। मैं वहाँ जनता के मुद्दे उठाने गया हूँ। मैंने कौन सा मुद्दा नहीं उठाया।

उन्होंने कहा कि मैंने जीएसटी से लेकर पानी तक, पंजाब के पानी से लेकर दिल्ली की हवा तक की बात की है। बेरोजगारी से लेकर महंगाई तक के मुद्दे उठाए। मेरा ट्रैक रिकार्ड उठाकर देख लीजिए। मैं संसद में जनता के मुद्दे उठाने के लिए गया हूँ।

श्रीगंगानगर बॉर्डर ...

(प्रथम पृष्ठ का शेष)

तस्करों ने ड्रोन से बॉर्डर पार कर यह खेप भारतीय क्षेत्र में ड्रॉप की थी। सुरक्षा बलों को गुप्त सूचना मिली थी, जिसके आधार पर तुरंत ब्रूइंग लगाकर सर्च ऑपरेशन चलाया गया। रात के अंधेरे में ड्रोन की आवाज सुनाई दी और उसके बाद पैकेट्स गिरते देखे गए। तलाशी में 12 किलो हेरोइन बरामद हुई, जो छोटे-छोटे पैकेट्स में पैक थी। मौके से दो युवकों को पकड़ा गया, जो इस खेप को उठाने पहुंचे थे। दोनों युवक पंजाब के रहने वाले बताए जा रहे हैं। उनसे पूछताछ में सामने आया कि यह हेरोइन पाकिस्तान से भेजी गई थी और पंजाब में सप्लाय की जानी थी। बरामद हेरोइन की अंतरराष्ट्रीय बाजार में कीमत करीब 60 करोड़ रुपए आंकी गई है। पुलिस का कहना है कि अगर यह खेप बाजार तक पहुंचती तो नशे का बड़ा नेटवर्क फैल सकता था।

असम के ...

(प्रथम पृष्ठ का शेष)

मुख्यमंत्री और उनके परिवार के अन्य सदस्यों के नाम भी जुड़े हैं। इस कंपनी का बजट 3,467 करोड़ अमेरिकी डॉलर है और इसमें परिवार के सदस्यों के बीच लगभग 52,000 करोड़ रुपये के हिस्से का उल्लेख किया गया है। उन्होंने कहा कि कांग्रेस ने इन दस्तावेजों को सार्वजनिक करने से पहले दो दिन तक उनका सत्यापन किया है। उन्होंने केन्द्रीय गृह मंत्री अमित शाह से इस पूरे मामले में विशेष जांच दल (एसआईटी) गठित कर जांच कराने की मांग की।

बरेली: तेज रफ्तार बोलरो टैंकर में घुसी, 5 की मौत

बरेली, 05 अप्रैल। यूपी के बरेली जिले के सीबीगंज थाना क्षेत्र के परधौली के पास एक दर्दनाक सड़क हादसे में 5 लोगों की मौत हो गई है। जानकारी के मुताबिक, तेज रफ्तार बोलरो, सड़क किनारे खड़े टैंकर से जा टकराई। टैंकर इतनी जोरदार थी कि गाड़ी के परखच्चे उड़ गए हैं। वहीं हादसे के बाद शवों को निकालने के लिए बोलरो को काटना पड़ा। फिलहाल पुलिस ने शवों को पोस्टमार्टम के लिए भेज दिया है। वहीं इस मामले में चायलों का प्राइवेट हॉस्पिटल में भर्ती कराया गया है, जहां उनका इलाज किया जा रहा है।

जानकारी के मुताबिक, बरेली के थाना सीबीगंज क्षेत्र के परधौली के पास लखनऊ की ओर से आ रही तेज रफ्तार बोलरो अनियंत्रित होकर सड़क किनारे खड़े टैंकर में पीछे से जा घुसी। टैंकर इतनी जोरदार थी कि कई लोगों की मौत पर ही मौत हो गई। बताया जा रहा है कि बोलरो की रफ्तार बहुत तेज थी। इकाइयों गाड़ी पर कंट्रोल नहीं रख सका और सौधे एक टैंकर में जा टकराया।

होर्मुज स्ट्रेट पर ओमान-ईरान कर रहे वार्ता

मस्कट/तेहरान, 05 अप्रैल। ओमान और ईरान के बीच रणनीतिक रूप से अहम होर्मुज जलडमरूमध्य को लेकर महत्वपूर्ण वार्ता हुई है। इस बैठक में दोनों देशों ने समुद्री मार्ग से जहाजों की आवाजाही, सुरक्षा और संभावित नियंत्रण व्यवस्था पर विस्तार से चर्चा की। ओमान के विदेश मंत्रालय के अनुसार, शनिवार को हुई इस बैठक में विशेषज्ञों और वरिष्ठ अधिकारियों ने कई प्रस्ताव पेश किए, जिन पर आगे विचार किया जाएगा। सूत्रों के मुताबिक,

सूत्रों का कहना है कि ईरान क्षेत्र में संप्रभुता को मान्यता दिलाना चाहता है, वहीं ओमान होर्मुज स्ट्रेट की सुरक्षा सुनिश्चित कर रास्ता खुलवाना चाहता है।

ईरान इस क्षेत्र में अपनी संप्रभुता को मान्यता दिलाने और जहाजों की आवाजाही पर अधिक नियंत्रण स्थापित करने की दिशा में प्रयासरत है। वहीं, ओमान संतुलन बनाए रखते हुए समुद्री सुरक्षा सुनिश्चित करने की भूमिका निभा रहा है।

अमेरिका ने लापता पायलट को ईरान से सुरक्षित बाहर निकाला

ईरान के पहाड़ों में फंसे पायलट को निकालने के लिए घातक हथियारों से लैस दर्जनों विमान भेजे गए थे

वॉशिंगटन, 05 अप्रैल। पश्चिम एशिया में सैन्य संघर्ष के बीच, अमेरिकी एफ-15ई जेट के लापता पायलट को अमेरिका ने जटिल बचाव अभियान को अंजाम देते हुए ईरान की जमीन से सुरक्षित निकाल लिया। अमेरिका के राष्ट्रपति डॉनल्ड ट्रंप ने इसकी पुष्टि करते हुए इसे अमेरिकी इतिहास का सबसे साहसी बचाव अभियान बताया।

राष्ट्रपति ट्रंप ने दुश् सोशल पर लिखा, "हमने उन्हें सुरक्षित निकाल लिया! पिछले कुछ घंटों में अमेरिकी सेना ने इतिहास के सबसे साहसी बचाव अभियानों में से एक को सफलतापूर्वक अंजाम दिया। हमारे अद्भुत कू मेम्बर अधिकारी, जो एक सम्मानित कर्नल हैं, अब पूरी तरह सुरक्षित हैं।"

राष्ट्रपति ट्रंप ने बताया कि यह बहादुर सैन्य अधिकारी ईरान के खतरनाक पहाड़ों में फंसा हुआ था और दुश्मन लगातार उसकी तलाश कर रहे थे। हालांकि वह अकेला नहीं था,

ट्रंप ने कहा कि यह अमेरिकी सेना के इतिहास में सबसे साहसिक बचाव अभियानों में से एक है। इससे एक दिन पहले एक अन्य पायलट को भी सुरक्षित बाहर निकाला गया था।

क्योंकि उसके कमांडर-इन-चीफ, रक्षा मंत्री, संयुक्त चीफ ऑफ स्टाफ के अध्यक्ष और साथी योद्धा चौबीसों घंटे उसके ठिकाने पर नजर रखे हुए थे और उसके बचाव की योजना बना रहे थे। राष्ट्रपति के निर्देश पर, अमेरिकी सेना ने इस अधिकारी को वापस लाने के लिए दुनिया के सबसे घातक हथियारों से लैस दर्जनों विमानों को भेजा। अधिकारी को कुछ घंटों आई है, लेकिन वह जल्द ही पूरी तरह ठीक हो जाएगा।

यह उल्लेखनीय बचाव अभियान एक ऐसे समय में आया है, जब एक दिन पहले ही एक अन्य बहादुर अमेरिकी पायलट को भी सफलतापूर्वक बचाया

गया था। राष्ट्रपति ने बताया कि इस दूसरे बचाव अभियान की पुष्टि इसलिए नहीं की गई थी, ताकि दूसरे अभियान में कोई खतरा न हो। यह पहली बार है, जब सैन्य इतिहास में दो अमेरिकी पायलटों को अलग-अलग, दुश्मन के इलाके में गहराई से बचाया गया है।

राष्ट्रपति ट्रंप ने दृढ़ता से कहा "हम किसी भी अमेरिकी सैनिक को पीछे नहीं छोड़ेंगे।" उन्होंने इस बात पर जोर दिया कि बिना किसी एक भी अमेरिकी सैनिक के मारे जाने या घायल होने के, इन दोनों बचाव अभियानों को सफलतापूर्वक अंजाम देना इस बात का प्रमाण है कि हमने ईरानी आसमान पर पूर्ण हवाई प्रभुत्व और श्रेष्ठता हासिल कर ली है।

दिल्ली में टॉय कार "बम ब्लास्ट" करने की साजिश का परदा फाश

मुंबई पुलिस और दिल्ली पुलिस के "ज्वाइंट ऑपरेशन" में दो जैस आतंकवादियों को पकड़ा

नई दिल्ली, 05 अप्रैल। मुंबई पुलिस और दिल्ली पुलिस की स्पेशल सेल ने मिलकर बड़ा ज्वाइंट ऑपरेशन किया है। उन्होंने मोसाब अहमद उर्फ कलाम और मोहम्मद हमाद कालरा को पकड़ लिया है। ये दोनों संदिग्ध आतंकवादी संगठन जैश-ए-मोहम्मद से जुड़े हुए हैं। दोनों को हिरासत में लिया गया है। ये दोनों दिल्ली में टॉय कार से ब्लास्ट की प्लानिंग कर रहे थे।

महाराष्ट्र एटीएस और दिल्ली

अहमद उर्फ कलाम और मोहम्मद हमाद कालरा नाम के दो आतंकियों को "ज्वाइंट ऑपरेशन" के दौरान कुर्ला और कड़बली से हिरासत में लिया।

पुलिस की स्पेशल सेल के ज्वाइंट ऑपरेशन में कुर्ला और कड़बली से दोनों संदिग्ध, मोसाब और हमाद, को हिरासत में लिया गया है। इन दोनों को आगे की कार्रवाई के लिए दिल्ली लाया जा रहा है। दिल्ली लाकर इनको कोर्ट में पेश करके रिमांड ली जाएगी

और फिर दोनों से पूछताछ की जाएगी।

राहत की बात ये है कि आतंक की बड़ी साजिश को नाकामयाब कर दिया गया है। मोसाब और हमाद, दिल्ली को एक बार फिर दहलाने की साजिश रच रहे थे। दोनों ऑनलाइन

माध्यम से रेडिक्लाइज हुए थे। आरोप के मुताबिक, ये जैश के कहने पर भारत में काम कर रहे थे।

मिली जानकारी के अनुसार, मोसाब और हमाद के पास से कुछ संवेदनशील चीजें भी पुलिस टीम ने बरामद की हैं। जांच एजेंसियों को यह आशंका है कि आरोपियों का ब्रेनवॉश हो चुका है। इस मामले में आगे की जांच दिल्ली पुलिस की स्पेशल सेल करेगी। मुंबई में पुलिस दोनों को हैडऑवर कर चुकी है।

केन्द्र ने राज्य सरकारों से आँधी-बारिश से फसलों की क्षति का आंकलन मांगा

शिवराज सिंह एक-दो दिन में राज्यों के कृषि मंत्रियों के साथ वास्तविक स्थिति पर चर्चा करेंगे

नई दिल्ली, 05 अप्रैल। देश के कई हिस्सों में बेमौसम आंधी, बारिश और ओलावृष्टि से रबी की फसलों को हुए नुकसान पर केन्द्र सरकार सक्रिय हो गई है। केन्द्रीय कृषि मंत्री शिवराज सिंह चौहान ने स्थिति का संज्ञान लेते हुए मंत्रालय को व्यापक समीक्षा और राज्यों से समन्वय के निर्देश दिए हैं।

कृषि मंत्रालय ने अधिकारियों से कहा है कि प्रभावित राज्यों से तुरंत संपर्क कर जमीनी स्तर पर फसल क्षति का आकलन किया जाए। इस मुद्दे पर शिवराज एक-दो दिनों में विभिन्न राज्यों के कृषि मंत्रियों के साथ बैठक कर नुकसान की वास्तविक स्थिति पर चर्चा भी करेंगे।

बेमौसम बारिश ने खासकर उत्तर भारत और मध्य भारत के

बेमौसम बारिश से उत्तर भारत और मध्य भारत के किसानों को बहुत नुकसान हुआ है। बिहार, उत्तर प्रदेश, पंजाब, हरियाणा व महाराष्ट्र में गेहूँ की खड़ी फसल सबसे ज्यादा प्रभावित हुई।

किसानों को झटका दिया है। बिहार, उत्तर प्रदेश, पंजाब, हरियाणा और महाराष्ट्र में गेहूँ की खड़ी फसल सबसे ज्यादा प्रभावित हुई है। कई जिलों पर फसल पककर तैयार थी, लेकिन ओलावृष्टि और तेज हवाओं ने उसे गिरा दिया। उत्तर प्रदेश के कई जिलों में हजारों हेक्टेयर फसल खराब होने की खबर है, जिससे बड़ी संख्या में किसान प्रभावित हुए हैं। पंजाब और हरियाणा में समस्या और गंभीर है। यहां खेतों में पानी भरने से कईई का काम

ठप पड़ गया है। मशीनों का संचालन मुश्किल हो गया है। इससे मंडियों तक अनाज पहुंचने में भी देरी की आशंका है।

मौसम विभाग के अनुसार, मौसम की यह स्थिति पश्चिमी विक्षोभ के सक्रिय होने से बनी है। भारत मौसम विभाग ने चेतावनी दी है कि सात से दस अप्रैल के बीच उत्तर-पश्चिम भारत में एक और पश्चिमी विक्षोभ सक्रिय होगा। इससे बारिश, आंधी और ओलावृष्टि की नई लहर आ सकती है।

सरकार चाहती है, संसद में महिलाओं के लिए अतिरिक्त सीटें बढ़ाई जाएं - मोदी

कूच बिहार की चुनाव सभा में आई भीड़ को उन्होंने रिकॉर्डतोड़ भीड़ बताया

कोलकाता, 05 अप्रैल। पश्चिम बंगाल के कूचबिहार में प्रधानमंत्री नरेन्द्र मोदी ने एक बड़ी चुनावी रैली को संबोधित किया। उन्होंने कहा कि कूचबिहार में उमड़ा यह जनसैलाब नए बंगाल और भाजपा सरकार के प्रति जनता के अटूट विश्वास का प्रतीक है। प्रधानमंत्री ने टीएमसी पर कड़ा प्रहार किया और महिलाओं के लिए अपनी सरकार की योजनाओं का भी जिक्र किया। प्रधानमंत्री ने कहा, वे पहले ही इस मैदान पर आए हैं, लेकिन आज की भीड़ ने पुराने सभी रिकॉर्ड तोड़ दिए हैं। यह उससाह एक उज्ज्वल भविष्य और नए बंगाल के निर्माण का संकेत है।

पौपम मोदी ने कहा कि केन्द्र की भाजपा सरकार ने अब तक 3 करोड़ बहनों को लखपति दीदी बनाया है। अब देश के बड़े फैसलों में महिलाओं की

प्रधानमंत्री नरेन्द्र मोदी ने बंगाल की महिलाओं से आग्रह किया कि वे सभी राजनीतिक दलों पर दबाव बनाएं ताकि संसद में यह कानून बिना रुकावट पास कराया जा सके।

सही नहीं है। कूचबिहार से प्रधानमंत्री ने देश के सभी राज्यों को एक ओर बढ़ा प्रेरणा दिया। उन्होंने कहा कि जिन राज्यों ने जनसंख्या नियंत्रण की दिशा में अच्छे काम किया है, उन्हें सीटों के मामले में कोई नुकसान नहीं होने दिया जाएगा। सभी राज्यों की भागीदारी और उनके अधिकार पूरी तरह सुरक्षित रहेंगे। सरकार चाहती है कि संसद में इस बात पर पक्की मुहर लगे कि महिलाओं के लिए अतिरिक्त सीटें बढ़ाई जाएं, ताकि राज्यों को इसका बड़ा फायदा मिल

सके। महिला आरक्षण बिल पर बात करते हुए प्रधानमंत्री ने कहा कि यह किसी एक पार्टी का नहीं, बल्कि पूरे देश का विषय है। उन्होंने सभी राजनीतिक दलों से अपील की कि वे राजनीति से ऊपर उठकर महिलाओं के अधिकारों के लिए एक साथ आएँ। उन्होंने बंगाल की महिलाओं से भी आग्रह किया कि वे सभी राजनीतिक दलों पर दबाव बनाएँ, ताकि संसद में इस कानून को बिना किसी रुकावट के पास कराया जा सके। पौपम मोदी ने कहा कि सभी दलों को खुले मन से इस ऐतिहासिक बदलाव का हिस्सा बनना चाहिए। उन्होंने जोर दिया कि महिलाओं को उनका हक दिलाने के लिए सकरात्मक भूमिका निभाना हर दल की जिम्मेदारी है।